



दक्षिण भारत राष्ट्रमत

ದಕ್ಷಿಣ ಭಾರತ ರಾಷ್ಟ್ರಮತ | ಹಿಂದಿ ದಿನ ಪತ್ರಿಕೆ | बेंगलूरु और चेन्नई से एक साथ प्रकाशित



5 उपमुख्यमंत्री पद की मांग कर 'लालची' नहीं दिखना चाहता : चिराग पासवान

6 भारत में जलवायु संकट : स्वास्थ्य एवं समृद्धि पर कहर

7 'आज की रात' गाने पर रानी चटर्जी ने किया जबरदस्त डांस

फ़र्स्ट टेक

शिवकुमार ने जेल में बंद कांग्रेस के दो विधायकों से मुलाकात की

बेंगलूरु। कर्नाटक के उपमुख्यमंत्री डी. के. शिवकुमार ने बेंगलूरु सेंट्रल जेल परपन्नअग्रहारा का शुक्रवार को औचक दौरा किया तथा जेल में बंद कांग्रेस विधायकों विनय कुलकर्णी और के. सी. वीरेंद्र उर्फ पप्पी से मुलाकात की। प्राप्त जानकारी के अनुसार, शिवकुमार ने उनसे कुछ देर तक बातचीत की। कुलकर्णी हत्या के एक मामले में जेल में हैं, जबकि पप्पी धन शोधन के एक मामले में कैद हैं। कांग्रेस के एक सूत्र ने बताया, उन्हें (शिवकुमार) दो हफ्ते पहले उनसे मिलना था, लेकिन वह अब मिल रहे हैं। यह सिर्फ एक शिष्टाचार भेंट है और कुछ नहीं।

रुपया सर्वकालिक निचले स्तर 89.66 प्रति अमेरिकी डॉलर पर बंद

मुंबई/भाषा। अमेरिकी मुद्रा के मुकाबले शुक्रवार को रुपया धराशायी हो गया जब डॉलर के मुकाबले यह 98 पैसे की जोरदार गिरावट के साथ 89 के स्तर को पार कर सर्वकालिक निचले स्तर 89.61 प्रति डॉलर पर बंद हुआ। स्थानीय और वैश्विक शेयर बाजारों में बिकवाली के दबाव और व्यापार से जुड़ी अनिश्चितताओं के बीच घरेलू विदेशी मुद्रा विनिमय बाजार में डॉलर की जोरदार मांग के कारण रुपये में बड़ी गिरावट देखने को मिली है। बाजार सूत्रों ने कहा कि कृत्रिम बुद्धिमत्ता (एआई) प्रौद्योगिकी शेयरों के आसपास हलचल को लेकर चिंताओं से भी निवेशकों की कारोबारी धारणा प्रभावित हुई। उन्होंने कहा कि इसके अलावा, विदेशी निधियों की ताजा धननिकासी से भी निराशा और बढ़ गई।

जापान ने 135 अरब डॉलर के प्रोत्साहन पैकेज को मंजूरी दी

टोक्यो/एपी। जापान के मंत्रिमंडल ने शुक्रवार को अर्थव्यवस्था को गति देने और उच्च कीमतों के प्रभाव से राहत देने में मदद करने के लिए खर्च के माध्यम से 135.4 अरब डॉलर के प्रोत्साहन पैकेज को मंजूरी दे दी। पिछले महीने पदभार संभालने के बाद प्रधानमंत्री साने ताकाइची ने सरकारी खर्च बढ़ाने का वादा किया था। हालांकि ऐसी पहल को लेकर यह चिंता भी है कि इससे जापान का राष्ट्रीय ऋण कम करने की प्रक्रिया धीमी हो सकती है, जो उसकी अर्थव्यवस्था के आकार से लगभग तीन गुना है। यह खर्च पैकेज कोविड-19 महामारी से पहले के वर्षों की तुलना में कहीं अधिक है और इसका एक उद्देश्य अमेरिका के राष्ट्रपति डोनाल्ड ट्रंप द्वारा जापानी निर्यात पर लगाए गए अधिक अमेरिकी शुल्कों के प्रभाव को कम करना भी है।

22-11-2025 सुबोदित 5:50 बजे 23-11-2025 सुबोदित 6:22 बजे

BSE 85,231.92 (-400.76) NSE 26,068.15 (-124.00)

सोना 12,878 रु. (24 कैरट) प्रति ग्राम चांदी 159,605 रु. प्रति किलो

मिशान मंडेला

दक्षिण भारत राष्ट्रमत

दक्षिण भारत का लोकप्रिय हिन्दी दैनिक

epaper.dakshinbharat.com



कैलाश मण्डेला, मो. 9828233434

सर्वारक्षण

हर जाति वर्ग में रहे सदा, कमजोर और पिछड़े अगड़े। युग-युग से ही होते आए, हकदारों के हक में झगड़े। आंदोलन ना हो आए दिन, ना तोड़फोड़ के सब रगड़े, सबको ही दे दो आरक्षण, हो जाए खत्म सभी लफड़े।

एसआईआर को लेकर केंद्रीय गृह मंत्री अमित शाह ने तृणमूल पर किया कटाक्ष

भारत से हर 'घुसपैटिये' को बाहर निकाला जाएगा : अमित शाह

दक्षिण भारत राष्ट्रमत

dakshinbharat.com



■ घुसपैट रोकना न केवल राष्ट्रीय सुरक्षा के लिए बल्कि देश की लोकतांत्रिक व्यवस्था को दृषित होने से बचाने के लिए भी आवश्यक है।

भुज (गुजरात)/भाषा। केंद्रीय गृह मंत्री अमित शाह ने शुक्रवार को कहा कि सरकार देश से हर "घुसपैटिये" को बाहर निकाल देगी। उन्होंने आरोप लगाया कि कुछ राजनीतिक दल एसआईआर प्रक्रिया का विरोध कर रहे हैं क्योंकि वे चाहते हैं कि घुसपैटियों के नाम मतदाता सूची में बने रहें। वह गुजरात के कच्छ जिले के भुज में सीमा सुरक्षा बल (बीएसएफ) के हीरक जयंती (61वें स्थापना दिवस) समारोह को संबोधित कर रहे थे।

मतदाता सूची के विशेष गहन पुनरीक्षण (एसआईआर) पर शाह की टिप्पणी पश्चिम बंगाल की मुख्यमंत्री ममता बनर्जी द्वारा मुख्य निर्वाचन आयुक्त (सीईसी) ज्ञानेश कुमार को कड़े शब्दों में पत्र लिखे जाने के एक

दिन बाद आई है, जिसमें उन्होंने (बनर्जी ने) इस प्रक्रिया को तुरंत रोकने का अनुरोध किया था।

शाह ने कहा, "आज बीएसएफ देश की सभी सीमाओं पर घुसपैट रोकने में लगा हुआ है। घुसपैट रोकना न केवल राष्ट्रीय सुरक्षा के लिए बल्कि देश की

लोकतांत्रिक व्यवस्था को दृषित होने से बचाने के लिए भी आवश्यक है।"

एसआईआर को मतदाता सूची का शुद्धिकरण बताते हुए शाह ने कुछ राजनीतिक दलों पर अवैध घुसपैटियों के खिलाफ सरकार के अभियान को कमजोर

करने का प्रयास करने का आरोप लगाया। उन्होंने कहा कि ये पार्टियां निर्वाचन आयोग द्वारा जारी एसआईआर का विरोध कर रही हैं, क्योंकि वे यह सुनिश्चित करना चाहती हैं कि घुसपैटियों के नाम मतदाता सूची में बने रहें।

शाह ने कहा, "मैं इस हीरक जयंती समारोह में बहुत स्पष्ट करना चाहता हूं कि हम इस देश से एक-एक घुसपैटिये को चुन-चुन कर बाहर निकालेंगे। यह हमारा प्रण है। एक-एक घुसपैटिये को देश से बाहर निकालना मोदी सरकार का संकल्प है।" उन्होंने कहा, "देश के किसी भी राज्य का मुख्यमंत्री कौन होगा या देश का प्रधानमंत्री कौन होगा, यह निर्णय केवल भारत के नागरिक ही कर सकते हैं। घुसपैटियों को हमारी लोकतांत्रिक व्यवस्था को दृषित करने और हमारे लोकतांत्रिक निर्णयों को प्रभावित करने का कोई अधिकार नहीं है।"



आज की नई दुनिया को नए संयुक्त राष्ट्र की आवश्यकता है : राजनाथ सिंह

दक्षिण भारत राष्ट्रमत

dakshinbharat.com

लखनऊ/भाषा। रक्षा मंत्री राजनाथ सिंह ने शुक्रवार को कहा कि इजराइल-हमास और यूक्रेन-रूस जैसे वैश्विक संघर्षों और सूडान में जारी मानवीय संकट को हल करने में संयुक्त राष्ट्र काफी मजबूत भूमिका निभा सकता था। उन्होंने कहा कि आज की नई दुनिया को एक नए संयुक्त राष्ट्र और अंतरराष्ट्रीय व्यवस्था की आवश्यकता है। सिंह अपने संसदीय क्षेत्र

लखनऊ में सिटी मॉस्टोरी स्कूल की ओर से आयोजित विश्व के प्रधान न्यायधीशों का अंतरराष्ट्रीय सम्मेलन को संबोधित कर रहे थे। उन्होंने कहा कि आज दुनिया के विभिन्न हिस्सों में संघर्ष जारी हैं, जिनमें इजराइल-हमास संघर्ष, यूक्रेन-रूस युद्ध और सूडान समेत अफ्रीका के कई क्षेत्रों में जारी मानवीय संकट शामिल हैं।

सिंह ने कहा, इन सब के बीच, हमें संयुक्त राष्ट्र से एक बहुत मजबूत भूमिका की उम्मीद थी। लेकिन हम ऐसा होता नहीं देख रहे हैं। ऐसा होता दिखना चाहिए था। रक्षा मंत्री ने यह भी कहा कि

वैश्विक राजनीति की जटिलताओं, प्रमुख शक्तियों के प्रभाव और संस्थागत प्रक्रियाओं की धीमी गति के कारण ऐसा हो रहा है। उन्होंने कहा, इन कारकों ने अक्सर संयुक्त राष्ट्र की शक्तियों पर सवाल उठाए हैं।

सिंह ने कहा, यह स्थिति तभी बदल सकती है जब हम संयुक्त राष्ट्र को पुनः उसके मूल उद्देश्य शांति, न्याय व समान प्रतिनिधित्व की ओर ले जाएं, जिसकी कल्पना इसकी स्थापना के समय की गई थी। उन्होंने कहा, मुझे दृढ़ विश्वास है कि आज की नई दुनिया को एक नए संयुक्त राष्ट्र की आवश्यकता है।



दुबई एयरशो में तेजस दुर्घटनाग्रस्त, पायलट की मौत

दक्षिण भारत राष्ट्रमत

dakshinbharat.com

नई दिल्ली/दुबई/भाषा। भारतीय वायुसेना (आईएफ) का लड़ाकू विमान तेजस शुक्रवार को दुबई एयरशो के दौरान दुर्घटनाग्रस्त हो गया और इस हादसे में पायलट

की मौत हो गई। आईएफ ने यह जानकारी दी। विभिन्न टीवी चैनलों पर दिखाए गए दुर्घटना के दृश्यों में विमान को ऊंचाई से गिरते और फिर आग के गोले में तब्दील होते देखा जा सकता है। वायुसेना ने एक संक्षिप्त बयान में कहा कि दुर्घटना के कारणों का पता लगाने के लिए एक 'कोर्ट ऑफ

इन्क्वायरी' का गठन किया जा रहा है। मार्च 2024 में, वायुसेना का एक तेजस हल्का लड़ाकू विमान (एलसीए) पोखरण रेगिस्तान में सैन्य अभ्यास 'भारत शक्ति' से लौटते समय जैसलमेर में एक आवासीय कॉलोनी के पास दुर्घटनाग्रस्त हो गया था। यह ऐसी पहली दुर्घटना थी जो स्वदेश

निर्मित एकल इंजन वाले विमान के 2001 में उड़ान भरना शुरू करने के बाद हुई थी। उधर हादसे में पायलट विमान से सुरक्षित रूप से बाहर निकल गया था। शुक्रवार को स्थानीय समयानुसार दोपहर में, एयरशो में हवाई प्रदर्शन के दौरान उड़ान भरते समय विमान दुर्घटनाग्रस्त हो गया।

सरकार ने गिग वर्कर्स के लिए चार श्रम संहिताओं को अधिसूचित किया

दक्षिण भारत राष्ट्रमत

dakshinbharat.com

नई दिल्ली/भाषा। सरकार ने शुक्रवार को एक ऐतिहासिक फैसले में सभी चार श्रम संहिताओं को अधिसूचित कर दिया। इस प्रमुख सुधार के जरिये 29 मौजूदा श्रम कानूनों को तर्कसंगत बनाया गया है।

इसमें गिग यानी अल्पकालिक अनुबंध पर काम करने वाले कर्मचारियों के लिए सार्वभौमिक सामाजिक सुरक्षा कवरेज, सभी कर्मचारियों के लिए अनिवार्य नियुक्ति पत्र और सभी क्षेत्रों में वैधानिक न्यूनतम मजदूरी तथा समय पर भुगतान

■ सरकार ने 4 नई श्रम संहिताएँ लागू कर 29 पुराने कानूनों को आसान और एकसाथ कर दिया

■ अब हर श्रमिक को न्यूनतम वेतन, समय पर भुगतान, सामाजिक सुरक्षा और गिग वर्कर्स को भी लाभ मिलेगा

जैसे प्रावधान शामिल हैं।

ये चार श्रम संहिताएं – वेतन संहिता, 2019, औद्योगिक संबंध संहिता, 2020, सामाजिक सुरक्षा संहिता, 2020 तथा व्यावसायिक सुरक्षा, स्वास्थ्य एवं कार्य दशाएं संहिता, 2020 हैं। सुधारों में महिलाओं के लिए

विस्तारित अधिकार और सुरक्षा शामिल हैं। इनमें रात की पाली में काम, 40 वर्ष से अधिक आयु के श्रमिकों के लिए मुफ्त वार्षिक स्वास्थ्य जांच, खतरनाक प्रक्रिया इकाइयों सहित पूरे भारत में ईएसआईसी कवरेज और एकल पंजीकरण, लाइसेंस प्रणाली शामिल हैं।

स्वतंत्रता के बाद से चार श्रम संहिताएं सबसे व्यापक, प्रगतिशील सुधार : मोदी

दक्षिण भारत राष्ट्रमत

dakshinbharat.com

नई दिल्ली/भाषा। प्रधानमंत्री नरेन्द्र मोदी ने शुक्रवार को कहा कि सरकार द्वारा अधिसूचित चार श्रम संहिताएं आजादी के बाद से सबसे व्यापक और प्रगतिशील श्रम-उन्मुख सुधार हैं जो श्रमिकों को सशक्त बनाएंगे।

मोदी ने 'एक्स' पर एक पोस्ट में कहा, "इससे जहां नियमों का पालन करना बहुत आसान होगा, वहीं कारोबार में



सुगमता (ईज ऑफ़ डूइंग बिजनेस) को बढ़ावा मिलेगा।"

ये चार श्रम संहिताएं – वेतन संहिता, 2019, औद्योगिक संबंध संहिता, 2020, सामाजिक सुरक्षा संहिता, 2020 तथा व्यावसायिक सुरक्षा, स्वास्थ्य एवं कार्य दशाएं संहिता, 2020 हैं। इनके जरिये 29

मौजूदा श्रम कानूनों को तर्कसंगत बनाया गया है। मोदी ने कहा, "ये संहिताएं हमारे लोगों, विशेष रूप से नारी शक्ति और युवा शक्ति के लिए सार्वभौमिक सामाजिक सुरक्षा, न्यूनतम और समय पर मजदूरी भुगतान, सुरक्षित कार्यस्थल तथा लाभकारी अवसरों की मजबूत नींव का काम करेंगी।" उन्होंने कहा, "ये श्रम संहिताएं भविष्य के अनुकूल श्रमिकों के अधिकारों की रक्षा करने वाला तथा भारत की आर्थिक वृद्धि को मजबूत करने वाला भविष्य के लिए तैयार परिवेश बनाएंगी।

भारत हजारों वर्षों से पूरी दुनिया को एक परिवार के रूप में मानता रहा है : योगी

दक्षिण भारत राष्ट्रमत

dakshinbharat.com

लखनऊ/भाषा। उत्तर प्रदेश के मुख्यमंत्री योगी आदित्यनाथ ने शुक्रवार को कहा कि भारत हजारों वर्षों से पूरी दुनिया को एक परिवार के रूप में मानता रहा है।

योगी आदित्यनाथ ने यहां सिटी मॉटेसरी स्कूल (सीएमएस) के तत्वावधान में आयोजित विश्व के प्रधान न्यायाधीशों एवं न्यायाधीशों के सम्मेलन के उद्घाटन सत्र में



'वसुधैव कुटुंबकम्' का उद्धोष करते हुए कहा कि 'भारत हजारों वर्षों से पूरी दुनिया को एक परिवार के रूप में मानता रहा है।'

उत्तर प्रदेश की राजधानी में अतिथियों के आगमन पर राज्य

सरकार और यहां के लोगों की ओर से उनका स्वागत एवं अभिनंदन करते हुए योगी ने कहा, "दुनिया का कोई मत, मजहब या संप्रदाय नहीं, जिसे उसके संकट के समय में भारत ने शरण न दी हो या उसे आगे

बढ़ाने और उसके संरक्षण में अपना योगदान न दिया हो।" योगी ने कहा, "आज हम दुनिया भर से जुड़े न्यायविदों के सम्मेलन के उद्घाटन सत्र में यहां पर उपस्थित हुए हैं। इस अवसर पर सीएमएस लखनऊ के संस्थापक डॉक्टर जगदीश गांधी की स्मृतियों को नमन करता हूं, उन्हें विनम्र मद्द्वांजलि अर्पित करता हूं।"

मुख्यमंत्री ने कहा, "उन्होंने ही वैश्विक एकता, शांति और न्याय के लिए प्रधान न्यायाधीशों के अंतरराष्ट्रीय सम्मेलन की शुरुआत की।"

DON'T MISS OUT!
The Exquisite CELEBRATION OF STYLE

HI LIFE EXHIBITION
Fashion | Style | Decor | Luxury
OVER 250+ OF THE FINEST DESIGNERS

22 & 23 NOV
THE LaLiT
ASHOK BANGALORE
10 am - 8 pm | Valet Parking | Entry fee Rs.100



नासिक में कुंभ मेले की तैयारियों के लिए पेड़ों की कटाई का विरोध

दक्षिण भारत राष्ट्रमत
dakshinbharat.com

श्रुंभई/भाषा। कुंभ मेले से पहले नासिक के तपोवन क्षेत्र में साधु ग्राम कॉलोनी विकसित करने के लिए पेड़ों की प्रस्तावित कटाई को लेकर स्थानीय लोग और पर्यावरण समूह, नगर निकाय की योजना के खिलाफ एकजुट हो गए हैं। नासिक में 2027 में सिंहस्थ कुंभ मेला लगने वाला है।

नासिक नगर निगम (एनएमसी) के अधिकार क्षेत्र के अंतर्गत 54 एकड़ भूमि से 1,700

से अधिक पेड़ों को हटाने का प्रस्ताव है। पर्यावरण कार्यकर्ताओं ने लगभग 1,670 पेड़ों को पीले रंग से चिह्नित किए जाने के बाद 400 आपत्तियां दर्ज की हैं और विरोध प्रदर्शन शुरू कर दिया है। इनमें से लगभग 40 प्रतिशत पेड़ों को काटने का प्रस्ताव है। महाराष्ट्र के मंत्री गिरीश महाजन ने प्रदर्शनकारियों को आश्वासन दिया कि जहां भी संभव होगा पेड़ों को स्थानांतरित करने और क्षतिपूर्ति वृक्षारोपण करने का प्रयास किया जाएगा।

महाजन ने कहा कि कुंभ मेला भारत और विश्व भर से संतों और श्रद्धालुओं को आकर्षित करेगा और

प्रशासन को पर्याप्त व्यवस्था करनी चाहिए। उन्होंने कहा कि प्रत्येक काटे गए पेड़ के बदले दस नए पेड़ लगाए जाएंगे। साथ ही उन्होंने साधु ग्राम कॉलोनी स्थापित करने की आवश्यकता पर भी बल दिया।

बृहस्पतिवार को प्रदर्शनकारियों से मिलने के बाद उन्होंने कहा, नासिक में सिंहस्थ कुंभ मेले के लिए न केवल भारत से बल्कि दुनिया भर से संत और महंत आएंगे। इसी पृष्ठभूमि में तपोवन में नासिक नगर निगम द्वारा एक साधु ग्राम विकसित किया जा रहा है। 1,800 से अधिक पेड़ों को काटे जाने की आवश्यकता है।

भारत और अफगानिस्तान के बीच हवाई मालवाहक सेवाएं 'बहुत जल्द' शुरू होंगी : अधिकारी

दक्षिण भारत राष्ट्रमत
dakshinbharat.com

नई दिल्ली/भाषा। भारत और अफगानिस्तान के बीच हवाई माल डुलाई सेवाएं बहुत जल्द शुरू होंगी। भारतीय विदेश मंत्रालय के एक अधिकारी ने शुक्रवार को यह जानकारी दी।

अफगानिस्तान के तालिबान सरकार के वाणिज्य एवं उद्योग मंत्री अल-हज नूरुद्दीन अजीजी की भारत यात्रा के दौरान विदेश मंत्रालय में संयुक्त सचिव आनंद प्रकाश ने कहा, "मुझे यह घोषणा करते हुए खुशी हो रही है कि काबुल-दिल्ली और काबुल-अमृतसर मार्ग पर हवाई माल डुलाई गतिवहा सक्रिय हो गया है। इन क्षेत्रों पर मालवाहक उड़ानें बहुत जल्द शुरू होंगी।" उन्होंने कहा, "इससे उनके बीच संपर्क में उल्लेखनीय वृद्धि होगी तथा हमारे व्यापारिक एवं वाणिज्यिक संबंध और मजबूत होंगे।" अधिकारी ने बताया कि दोनों पक्ष द्विपक्षीय



व्यापार सहयोग की निगरानी और समर्थन के लिए एक-दूसरे के दूतावास में एक व्यापार अंताशे की नियुक्ति पर भी बृहस्पतिवार को सहमत हुए। उन्होंने कहा कि इसके अलावा भारत और अफगानिस्तान के बीच द्विपक्षीय व्यापार को बढ़ावा देने के लिए व्यापार, वाणिज्य एवं निवेश पर संयुक्त कार्य समूह को पुनः सक्रिय किया जाएगा। विदेश मंत्रालय में संयुक्त सचिव ने कहा, "द्विपक्षीय व्यापार लगभग एक अरब डॉलर का है। हालांकि, इसमें और वृद्धि की पर्याप्त गुंजाइश बनी हुई है। इस संदर्भ में हमने व्यापार, वाणिज्य और निवेश पर संयुक्त कार्य समूह की प्रक्रिया को और अधिक प्रभावी बनाने के लिए भारत एवं अफगानिस्तान व्यवसायों की सक्रिय भागीदारी आवश्यक होगी।"

डाक नेटवर्क से राजस्व नुकसान रोकने को प्रौद्योगिकी-प्रोत्साहन आधारित ढांचा लागू करें : पेम्मासानी

दक्षिण भारत राष्ट्रमत
dakshinbharat.com

नई दिल्ली/भाषा। संचार राज्य मंत्री चंद्रशेखर पेम्मासानी ने डाक विभाग को 'डाक नेटवर्क' से राजस्व नुकसान को रोकने के लिए एक प्रौद्योगिकी-समर्थित और प्रोत्साहन-संचालित ढांचा लागू करने का निर्देश दिया है। शुक्रवार को एक आधिकारिक बयान में यह जानकारी दी गई। सरकार ने 2029 तक डाकघरों को लागत केंद्र से लाभ केंद्र में बदलने का लक्ष्य रखा है।

मंत्री ने डाक विभाग में एक उच्च स्तरीय समीक्षा बैठक की शुक्रवार को अध्यक्षता की। इसमें उन्होंने प्रतिदिन 10,000, 5,000 और 1,000 से अधिक लेन-देन करने वाले डाकघरों का क्षेत्रीय ऑडिट करने का आह्वान किया तथा 'मैनुअल' द्रुतियों और कम बिलिंग को समाप्त करने के लिए वजन तोलने वाली मशीनों को डाक आईटी प्रणालियों के साथ एकीकृत करने का आदेश दिया। बैठक में मंत्री ने कहा, "ध्यान परिचालन नियंत्रण को मजबूत करने, डिजिटल सुरक्षा प्रणालियों को आधुनिक बनाने तथा एक प्रेरित कार्यबल तैयार करने पर दिया जा रहा है, ताकि यह सुनिश्चित किया जा सके कि प्रत्येक रूपए का हिसाब हो।" मंत्री



ने डाक विभाग को अनियमित लेनदेन पर नजर रखने और वितरण श्रृंखला में मध्य स्तर पर वस्तुओं व पार्सल के प्रवेश को रोकने के लिए 'प्रीपेड बुकिंग अलर्ट' के साथ-साथ गतिशील 'बारकोडिंग' शुरू करने का निर्देश दिया। बयान में कहा गया कि संचार एवं ग्रामीण विकास राज्य मंत्री पेम्मासानी चंद्रशेखर ने डाक विभाग (डीओपी) में राजस्व नुकसान की समस्या को दूर करने के लिए एक उच्च-स्तरीय समीक्षा बैठक की अध्यक्षता की। उन्होंने 'डाक नेटवर्क' से राजस्व नुकसान को रोकने के लिए एक बहुआयामी, प्रौद्योगिकी-समर्थित, मजबूत और प्रोत्साहन-संचालित ढांचा अपनाने का आह्वान किया। पेम्मासानी ने डाक बचत बैंक के डिजिटल एवं वित्तीय सुरक्षा ढांचे की भी समीक्षा की और अधिकारियों के लिए बायोमेट्रिक व ओटीपी-आधारित प्रमाणीकरण के माध्यम से मजबूत सुरक्षा उपायों का आह्वान किया। उन्होंने पारदर्शिता बढ़ाने, 'मैनुअल' द्रुतियों को कम करने और धोखाधड़ी को रोकने के लिए खातों को तेजी से आधार व मोबाइल से जोड़ने और डिजिटल पासबुक को व्यापक रूप से अपनाने के निर्देश दिए।

भारत का नीतिगत ढांचा मजबूत वैश्विक सह-उत्पादन संबंधों को बढ़ावा देता है : राज्य मंत्री मुरुगन

दक्षिण भारत राष्ट्रमत
dakshinbharat.com

पणजी/भाषा। केंद्रीय सूचना एवं प्रसारण राज्य मंत्री डॉ. एल मुरुगन ने शुक्रवार को कहा कि दृश्य-श्रव्य सहयोग को गहरा करने के लिए सह-निर्माण सबसे शक्तिशाली उपायों में से एक है और भारत का नीतिगत माहौल अंतरराष्ट्रीय सहयोग के लिए एक मजबूत आधार प्रदान करता है। मुरुगन भारतीय अंतरराष्ट्रीय फिल्म महोत्सव (इफ़्फ़ी) के 56वें संस्करण के दौरान एक गोलेमेज सम्मेलन में बोल रहे थे। उन्होंने कहा, "भारत का नीतिगत माहौल- बेहतर डिजिटल बुनियादी ढांचा, नियामक संवर्धन और डिजिया सिने हब जैसी समर्पित सुविधा व्यवस्था अंतरराष्ट्रीय सहयोग के लिए एक मजबूत आधार



प्रदान करता है।" मुरुगन ने कहा कि भारत के द्विपक्षीय समझौते संयुक्त विकास को प्रोत्साहित करने, अनुमतियों और सरल बनाने तथा प्रतिभा और संसाधनों की सुगम गतिशीलता को सक्षम करने के लिए तैयार किए गए हैं। मंत्री ने कहा कि भारत का मीडिया और मनोरंजन क्षेत्र एक अहम मोड़ पर है और अनुमान है कि 2025 तक यह उद्योग 31.6 अरब अमेरिकी डॉलर तक पहुंच जाएगा।

मुंबई हवाई अड्डे पर 53 करोड़ रुपए के मादक पदार्थ, सोना, हीरे जल, 20 लोग गिरफ्तार

मुंबई/भाषा। मुंबई के छत्रपति शिवाजी महाराज अंतरराष्ट्रीय हवाई अड्डे पर सीमा शुल्क अधिकारियों ने पिछले सप्ताह विभिन्न अभियानों में 53 करोड़ रुपए से अधिक मूल्य के हाइड्रोपोनिक गांजा, सोना और हीरे जब्त किए और इस सिलसिले में 20 लोगों को गिरफ्तार किया। अधिकारियों ने यह जानकारी दी। एक अधिकारी ने बताया कि ये बरामदगियां 13 से 20 नवंबर में अधिकारियों ने सात अलग-अलग मामलों में 25.318 किलोग्राम संदिग्ध हाइड्रोपोनिक गांजा (मारिजुआना) बरामद किया, जिसकी कीमत 25.318 करोड़ रुपए थी और इस सिलसिले में सात यात्रियों को गिरफ्तार किया गया। अधिकारियों ने बताया कि अन्य अभियानों में, सात मामलों में 26.981 करोड़ रुपए मूल्य का 26.981 किलोग्राम हाइड्रोपोनिक गांजा बरामद किया गया और इन मामलों में आठ यात्रियों को गिरफ्तार किया गया। अधिकारियों ने बताया कि मादक पदार्थ के अलावा, इसी अवधि में सोने की तस्करी के चार मामलों का पता लगाया गया और चार यात्रियों के कब्जे से कुल 551 ग्राम 24 कैरट सोना बरामद किया गया, जिसकी कीमत 65.57 लाख रुपए है। एक अन्य मामले में, सीमा शुल्क अधिकारियों ने 469.75 कैरट हीरे जब्त किए, जिनमें 43.5 कैरट प्राकृतिक और 426.25 कैरट कृत्रिम हीरे शामिल हैं, जिनकी कुल कीमत 54.13 लाख रुपए है। अधिकारियों ने बताया कि कीमती सामान यात्री ने अपने शरीर में छुपा रखा था और उस व्यक्ति को हिरासत में ले लिया गया। अधिकारी ने बताया कि मामले में जांच जारी है।

भी पहचान की है, जो कथित तौर पर दिल्ली से संचालित संगठित साइबर सिंडिकेट से जुड़े खतों के माध्यम से स्थानांतरित किए गए थे। पुलिस ने बताया कि दो दिवसीय अभियान में 360 नई प्राथमिकी दर्ज की गई और साइबर अपराध के 160 मामलों में महत्वपूर्ण सफलता मिली। उसने बताया कि नौकरी, निवेश, और 'यक-फ्रॉम-होम' जैसे वादे कर धोखाधड़ी के मामलों का भंडाफोड़ किया गया है, जबकि लोगों को उगने में शामिल कई कॉल सेंटर पर भी छापा मारा गया है।



'मूल्यवर्धित उत्पादों पर ध्यान दें मछली निर्यातक'

दक्षिण भारत राष्ट्रमत
dakshinbharat.com

नई दिल्ली/भाषा। केंद्रीय मत्स्यपालन, पशुपालन एवं डेयरी मंत्री राजीव रंजन सिंह ने शुक्रवार को समुद्री खाद्य निर्यात को बढ़ावा देने की जरूरत बताते हुए निर्यातकों से वैश्विक मांग को पूरा करने के लिए मूल्यवर्धित उत्पादों पर ध्यान देने का आग्रह किया। उन्होंने कहा कि कई देशों के साथ मुक्त व्यापार समझौते (एफटीए) निर्यात को बढ़ाने की बहुत बड़ी गुंजाइश देते हैं। 'विश्व मत्स्यपालन दिवस

2025' के मौके पर एक आयोजन को ऑनलाइन संबोधित करते हुए, सिंह ने बताया कि भारत दुनिया का दूसरा सबसे बड़ा मछली उत्पादक है। मछली किसानों के लिए बेहतर आमदनी पक्का करने के लिए निर्यात को बढ़ावा देने की जरूरत है। निर्यात को बढ़ावा देने के लिए, मंत्री ने समुद्री उत्पाद निर्यात विकास प्राधिकार (एमपीडीए) और निर्यातकों के बीच बेहतर समन्वय की जरूरत पर जोर दिया। सिंह ने कहा कि निर्यातकों को मूल्यवर्धित उत्पादों और बेहतर पैकेजिंग पर ध्यान देना चाहिए। मंत्रालय के तहत मत्स्यपालन विभाग ने 21 नवंबर,

2025 को 'विश्व मत्स्यपालन दिवस 2025' मनाने के लिए यहां एक कार्यक्रम आयोजित किया। मत्स्यपालन, पशुपालन एवं डेयरी राज्य मंत्री एसपी सिंह बघेल ने बताया कि पिछले 10 सालों में समुद्री खाद्य उत्पादों का निर्यात दोगुना होकर वर्ष 2024-25 में 62,408 करोड़ रुपए हो गया है। उन्होंने निर्यातकों को यह भी भरोसा दिलाया कि सरकार 'व्यापार सुगमता' के लिए हर संभव कदम उठाएगी। बघेल ने वैश्विक निर्यात बाजार में हिस्सेदारी बढ़ाने के लिए मूल्यवर्धन पर ध्यान देने की जरूरत के बारे में भी बात की।

नवाचार को बढ़ावा देने के लिए इजराइली स्टार्टअप के साथ सहयोग पर विचार कर रहा भारत : गोयल

तेल अवीव/भाषा। वाणिज्य और उद्योग मंत्री पीयूष गोयल ने शुक्रवार को कहा कि भारत और इजराइली स्टार्टअप साइबर सुरक्षा और चिकित्सकीय उपकरण जैसे क्षेत्रों में सहयोग कर नवाचार परिवेश को बढ़ावा दे सकते हैं। गोयल ने बताया कि दोनों देशों के प्रस्तावित व्यापार समझौते का एक मुख्य केंद्र प्रौद्योगिकी और नवाचार सहयोग होगा। उन्होंने कहा, "हम इजराइल के साथ सहयोग करके अपने स्टार्टअप को प्रोत्साहित कर सकते हैं, जिसे हम भारत की विशाल अर्थव्यवस्था को ध्यान में रखते हुए, अत्याधुनिक प्रौद्योगिकी और उच्च गुणवत्ता वाले नवाचार के स्तर तक प्रतिस्पर्धी मूल्यों पर ले जाने की आकांक्षा रखते हैं।



मंत्री तेल अवीव में अपने इजराइल के अर्थव्यवस्था मामलों और उद्योग मंत्री नीर बरकत के साथ द्विपक्षीय व्यापार वार्ता करने आए हैं। गोयल 60 सदस्यों वाले



व्यापार प्रतिनिधिमंडल का नेतृत्व कर रहे हैं। उन्होंने कहा, हम इजराइल के साथ गहन सहयोग की ओर देख रहे हैं, जहां हर 1,000 लोगों पर एक स्टार्टअप है। गोयल ने कहा कि इजराइल ने कठिनाइयों को अवसर में बदला है और उनकी कृषि संबंधी आवश्यकताएं तथा स्वास्थ्य और जलवायु परिवर्तन के क्षेत्र में विकसित आधुनिक प्रौद्योगिकी नवोन्मेषी हैं।

राष्ट्रीय राजधानी को वायु प्रदूषण से राहत नहीं, एक् यूआई अब भी 'बेहद खराब'

दक्षिण भारत राष्ट्रमत
dakshinbharat.com

नई दिल्ली/भाषा। राष्ट्रीय राजधानी में शुक्रवार को हवा की गुणवत्ता 'बेहद खराब' रही और वायु गुणवत्ता सूचकांक (एक् यूआई) मामूली गिरावट के साथ 370 दर्ज किया गया, जो बृहस्पतिवार को 391 था। केंद्रीय प्रदूषण नियंत्रण बोर्ड (सीपीसीबी) ने यह जानकारी दी। अधिकारियों ने पहले यह अनुमान लगाया था कि वायु गुणवत्ता 'गंभीर' श्रेणी में जा सकती है।



सीपीसीबी के अनुसार, एक् यूआई 0 से 50 के बीच 'अच्छा', 51 से 100 'संतोषजनक', 101 से 200 'मध्यम', 201 से 300 'खराब', 301 से 400 'बेहद खराब' और 401 से 500 'गंभीर' माना जाता है। सीपीसीबी के 'समीर' ऐप के आंकड़ों के अनुसार, दिल्ली के कुल

23 निगरानी स्टेशनों ने 'बेहद खराब' वायु गुणवत्ता दर्ज की, जबकि 13 स्टेशनों पर प्रदूषण का स्तर 'गंभीर' देखा गया।

वजीरपुर में एक् यूआई सबसे अधिक 442 दर्ज किया गया। आर के पुरम, बबाना, आनंद विहार, जहंगीर पुरी और रोहिणी में भी यह 400 से ऊपर ही रहा। भारत मौसम विज्ञान विभाग (आईएमडी)

के अनुसार, दिल्ली में न्यूनतम तापमान 11.2 डिग्री सेल्सियस रहा, जो सामान्य से 1.1 डिग्री कम है। सापेक्षिक आर्द्रता 97 प्रतिशत दर्ज की गई। भारत मौसम विज्ञान विभाग (आईएमडी) ने दिन में आसमान साफ रहने का अनुमान जताया है। अधिकतम तापमान 27 डिग्री सेल्सियस के आसपास रहने की संभावना है।

दिल्ली में 48 घंटे की कार्रवाई में साइबर अपराध के 800 से अधिक आरोपी गिरफ्तार

दक्षिण भारत राष्ट्रमत
dakshinbharat.com

नई दिल्ली/भाषा। दिल्ली पुलिस ने 'साई-हॉक' नामक 48 घंटे के अभियान में 4,400 से अधिक संदिग्धों से पूछताछ की और विभिन्न साइबर अपराध मांड्यूल से जुड़े 800 से अधिक आरोपियों को गिरफ्तार किया या उन्हें कानूनी नियंत्रण के तहत रखा है। एक अधिकारी ने शुक्रवार को यह

जानकारी दी। केंद्रीय गृह मंत्रालय के भारतीय साइबर अपराध समन्वय केंद्र (आई4सी) के साथ निकट समन्वय को चलाए गए अभियान के तहत साइबर संदिग्ध संबंधों के लिए भारतीय नागरिक सुरक्षा संहिता के तहत नोटिस जारी किया गया है। संयुक्त पुलिस आयुक्त (इंटेलेजेंस) पयूजन एंड स्ट्रेटेजिक ऑपरेशंस) रजनीश गुप्ता ने संवाददाता सम्मेलन को संबोधित करते हुए बताया कि जांचकर्ताओं ने 1,000 करोड़ रुपए से अधिक के वित्तीय लेनदेन की

आधार पर या तो गिरफ्तार कर लिया गया या उन्हें कानूनी नियंत्रण के तहत रखा गया है। उन्होंने कहा कि अन्य 509 लोगों को साइबर-धोखाधड़ी नेटवर्क के साथ उनके संदिग्ध संबंधों के लिए भारतीय नागरिक सुरक्षा संहिता के तहत नोटिस जारी किया गया है। संयुक्त पुलिस आयुक्त (इंटेलेजेंस) पयूजन एंड स्ट्रेटेजिक ऑपरेशंस) रजनीश गुप्ता ने संवाददाता सम्मेलन को संबोधित करते हुए बताया कि जांचकर्ताओं ने 1,000 करोड़ रुपए से अधिक के वित्तीय लेनदेन की

भी पहचान की है, जो कथित तौर पर दिल्ली से संचालित संगठित साइबर सिंडिकेट से जुड़े खतों के माध्यम से स्थानांतरित किए गए थे। पुलिस ने बताया कि दो दिवसीय अभियान में 360 नई प्राथमिकी दर्ज की गई और साइबर अपराध के 160 मामलों में महत्वपूर्ण सफलता मिली। उसने बताया कि नौकरी, निवेश, और 'यक-फ्रॉम-होम' जैसे वादे कर धोखाधड़ी के मामलों का भंडाफोड़ किया गया है, जबकि लोगों को उगने में शामिल कई कॉल सेंटर पर भी छापा मारा गया है।

भी पहचान की है, जो कथित तौर पर दिल्ली से संचालित संगठित साइबर सिंडिकेट से जुड़े खतों के माध्यम से स्थानांतरित किए गए थे। पुलिस ने बताया कि दो दिवसीय अभियान में 360 नई प्राथमिकी दर्ज की गई और साइबर अपराध के 160 मामलों में महत्वपूर्ण सफलता मिली। उसने बताया कि नौकरी, निवेश, और 'यक-फ्रॉम-होम' जैसे वादे कर धोखाधड़ी के मामलों का भंडाफोड़ किया गया है, जबकि लोगों को उगने में शामिल कई कॉल सेंटर पर भी छापा मारा गया है।

दक्षिण भारत राष्ट्रमत
dakshinbharat.com

शिमला/भाषा। हिमाचल प्रदेश में 1980 में सिर में चोट लगने के बाद स्मृति खो बैठा और 16 साल की उम्र में लापता हो गया रिसोरी जिले का व्यक्ति रिखी अब 45 साल बाद अपने परिवार से मिला है। हाल ही में एक बार फिर सिर पर चोट लगने के बाद उनकी याददाश्त लौट आयी थी। 61 वर्षीय रिखी अब रवि चौधरी के नाम से पहचाने जाते हैं।



पिछले सप्ताह अपनी पत्नी और बच्चों के साथ जब वह नाहन के पास अपने पैतृक गांव नाडी पहुंचे तो हृदयरसर्शी दृश्य देखने को मिला। परिवार के सदस्य उन्हें देखकर आंसू बहा रहे थे क्योंकि वे उन्हें मृत मान बैठे थे। परिवार और ग्रामीणों ने रिखी का संगीत व फूलों के साथ गर्मजोशी से स्वागत किया। उन्होंने चार दशक बाद अपने भाई-बहनों दुर्गा राम, चंदर मोहन, चंद्रमणि, कौशल्या देवी, कला देवी और सुमित्रा देवी से मिलकर उनके आंसू पोछे। शर्मा ने 'पीटीआई-भाषा' से

कहा, ऐसे उदाहरण दुर्लभ हैं। परिवार और गांव में बहुत खुशी है। रिखी हरियाणा के यमुनानगर में एक होटल में काम करते थे, जब 1980 में अंबाला के नाहन के दौरान एक बड़ी सड़क दुर्घटना में सिर पर चोट लगने से उनकी स्मृति चली गई और वह लापता हो गए थे। इसके बाद मित्रों ने उन्हें रवि चौधरी नाम दिया। शर्मा और नाडी के अन्य स्थानीय लोगों ने बताया कि अपने अतीत की कोई याद न होने के कारण रिखी मुंबई चला गया, जहां उसने छोटे-मोटे काम करके गुजारा किया और बाद में एक कॉलेज में काम मिलने के बाद महाराष्ट्र के नांदेड में बस गया। वहां

उसने संतोषी नामक युवती से विवाह किया। उनके तीन बच्चे हैं। कुछ महीने पहले लगी दूसरी चोट ने उनके जीवन को फिर बदल दिया। अपने पैतृक गांव नाडी में आम के पेड़, संकीर्ण गलियां और सताऊ नामक जगह के एक घर के आंगन की पुरानी, धुंधली तस्वीरें उन्हें सपनों में दिखने लगीं। रिखी को एहसास हुआ कि वे सपने नहीं बल्कि वास्तव हैं। रिखी ने एक कॉलेज छात्र की मदद से सताऊ का पता लगाया और गूगल पर गांव को खोजते समय मिले एक फोन नंबर के माध्यम से रुद्र प्रकाश नामक व्यक्ति से संपर्क साधा।

छात्रा आत्महत्या: पीड़िता ने अपने आखिरी समय में पांच बार शिक्षक से मदद मांगी थी

दक्षिण भारत राष्ट्रमत
dakshinbharat.com

नयी दिल्ली/जयपुर। सीबीएसई की एक जांच रिपोर्ट में यह बात सामने आई है कि जयपुर के एक स्कूल आत्महत्या करने वाली चौथी कक्षा की छात्रा को उसकी कक्षा में 18 महीने से ज्यादा समय तक परेशान किया गया तथा सहपाठी उसके खिलाफ बुरे शब्द इस्तेमाल करते थे जबकि स्कूल अच्छा माहौल बनाए रखने में नाकाम रहा। केंद्रीय माध्यमिक शिक्षा बोर्ड (सीबीएसई) ने जयपुर के नीरजा मोदी स्कूल को कारण बताओ नोटिस जारी किया है। बोर्ड ने इस महीने की शुरुआत में स्कूल की



अपनी जिंदगी के आखिरी 45 मिनट में पांच बार शिक्षक के पास मदद मांगने गई।

समिति ने अगले दिन स्कूल का मुआयना किया था और बच्ची के अभिभावकों से बातचीत की थी। बोर्ड ने कारण बताओ नोटिस में कहा, समिति को दिए गए माता-पिता के बयानों के मुताबिक, यह साफ है कि स्कूल ने सहपाठियों द्वारा परेशान किए जाने और धिड़ाए जाने की बार-बार की शिकायतों पर कोई सक्रिय कार्रवाई नहीं की। कक्षा अध्यापक और स्कूल प्रबंधन को बच्ची को प्रताड़ित किए जाने के बारे में अच्छी तरह पता था।

बयान में माना है कि मृतक छात्रा ने उन्हें बताया था कि उसके सहपाठी उसके लिए बुरे शब्दों का इस्तेमाल करते हैं, लेकिन दूसरे छात्रों ने आरोपों से इनकार किया। हालांकि, दूसरे बच्चों ने पहले भी शिक्षक से कक्षा में छात्रों के बीच लगातार बुरे शब्दों के इस्तेमाल की शिकायत की थी।



उद्योगपति की बेटी की शादी के लिए उदयपुर में जुटेगी दुनियाभर की कई प्रमुख हस्तियां

दक्षिण भारत राष्ट्रमत
dakshinbharat.com

उदयपुर। राजस्थान के उदयपुर में अमेरिका के दिग्गज उद्योगपति राजू रामलिंगा मंटोना की बेटी नेत्रा मंटोना की शादी होने वाली है जिसमें दुनियाभर की प्रमुख हस्तियों के शामिल होने की उम्मीद है। सूत्रों के अनुसार शादी में हॉलीवुड और बॉलीवुड की हस्तियों के अलावा राजनीति तथा उद्योग जगत के दिग्गज भी शामिल होंगे। इस शादी की तैयारियों से जुड़े व स्थानीय लोगों से प्राप्त जानकारी के अनुसार भारतीय मूल के वामसी गड्डिआ और नेत्रा मंटोना ने अपने विवाह समारोह के लिए 'डीलिंग' के शहर उदयपुर को चुना है। विवाह समारोह के कार्यक्रम 21 नवंबर से 24 नवंबर तक चलेंगे। ये कार्यक्रम विख्यात उदयपुर सिटी पैलेस के माणक चौक तथा जनाना महल के साथ-साथ जगमंदिर और द लीला पैलेस होटल में होंगे।

इस शादी में शामिल होने के लिए अमेरिका के राष्ट्रपति डोनाल्ड ट्रंप के बेटे डोनाल्ड ट्रंप जूनियर के भी 21 नवंबर को सपरिवार उदयपुर पहुंचने की उम्मीद है और वह चार दिन यहां रुकेंगे। ट्रंप जूनियर ने बुधवार को उरपर प्रदेश के आगरा में ताजमहल और गुजरात के जामनगर में वन्यजीव संरक्षण सेंटर 'वंता' का दौरा किया। एक स्थानीय नागरिक के अनुसार समारोह में संगीत की दुनिया में जाना पहचाना नाम जेनिफर लोपेज और दक्षिण

अफ्रीका के डीजे-प्रोजेक्टर ब्लैक कांफ़ी भी अपने कार्यक्रम प्रस्तुत करेंगे। डीजे-प्रोजेक्टर टिएस्टो ने बुधवार रात 'द लीला पैलेस' में प्रस्तुति दी। पारंपरिक राजस्थानी नृत्य समूह और मांगणियार कलाकारों ने भी प्रस्तुति दी। इस शादी के लिए 'द लीला पैलेस' होटल को मेहमानों के स्वागत के लिए शानदार लाल 'थीम' पर सजाया गया है। मेहराबों से पुष्प गुच्छ लटके हुए हैं और इसे शाही दरबार जैसा रूप देने के लिए बड़े-बड़े झूमर लगाए गए हैं। बैठने की जगह पर खूबसूरत 'कुशन' और सुनहरे लैंप वाले लाल सोफे हैं। दूसरी जगहों को भी शानदार ढंग से सजाया जा रहा है। सूत्रों के अनुसार 600 मेहमानों में ऋतिक रोशन, शाहिद कपूर और रणबीर कपूर समेत कई बॉलीवुड हस्तियां भी शामिल हैं।

नेत्रा मंटोना अमेरिका के दवा क्षेत्र के दिग्गज उद्योगपति राजू रामलिंगा मंटोना और पद्मा मंटोना की बेटी हैं। वह वामसी गड्डिआरू के साथ परिणय सूत्र में बंधेंगी जो मूल रूप से दक्षिण भारत के हैं और कई वर्षों से अमेरिका में बसे हुए हैं। विवाह समारोह में कई बड़ी हस्तियों के शामिल होने के मद्देनजर शहर में सुरक्षा व्यवस्था कड़ी कर दी गई है। शहर में अतिरिक्त पुलिस बल तैनात किया गया है। सिटी पैलेस के जनाना महल में 21 नवंबर को 'स्पृजिक नाइट' होगी। हल्दी की रस्म 22 नवंबर को होगी और इसके बाद 23 नवंबर की सुबह जगमंदिर में विवाह समारोह होगा और उसी शाम प्रीतिभोज होगा।

सहकारी समितियों को बनाया जा रहा आर्थिक रूप से सुदृढ़ प्रतिस्पर्धी : दक

दक्षिण भारत राष्ट्रमत
dakshinbharat.com

जयपुर। सहकारिता राज्य मंत्री (स्वतंत्र प्रभार) गौतम कुमार दक ने कहा कि सहकारी समितियां बाजार की मांग के अनुरूप व्यावसायिक गतिविधियां आरम्भ कर आर्थिक रूप से सुदृढ़ एवं प्रतिस्पर्धी बनें, इसके लिए सरकार द्वारा महत्वपूर्ण कदम उठाए जा रहे हैं। अंतर्राष्ट्रीय सहकारिता वर्ष-2025 के अंतर्गत सहकारिता विभाग द्वारा विभिन्न नवाचारों और गतिविधियों के माध्यम से सहकारी समितियों को आर्थिक सशक्त बनाया जा रहा है। इसी क्रम में जयपुर के वैशाली नगर में शुरू किया गया 'जना-उपहार सुपर मार्केट' एक महत्वपूर्ण गतिविधि है।

दक ने शुक्रवार को जयपुर के वैशाली नगर में राजस्थान राज्य सहकारी उपभोक्ता संघ (कॉनफेड) एवं भारतीय राष्ट्रीय उपभोक्ता सहकारी संघ (एनसीसीएफ) द्वारा ज्वाइंट वेंचर के अंतर्गत शुरू किया गए 'जना-उपहार सुपर मार्केट' का उद्घाटन किया। उन्होंने सुपर मार्केट का अवलोकन कर उत्पादों की जानकारी ली।

दक ने कहा कि अंतर्राष्ट्रीय सहकारिता वर्ष के अंतर्गत राष्ट्रीय स्तर की सहकारी संस्था और एनसीसीएफ एवं राष्ट्रीय स्तर की सहकारी संस्थाओं के सहकारी संस्थाओं के अधिकारी-कर्मचारी उपस्थित रहे।

राजस्थान में हेवी रेयर अर्थ एलिमेंट के भण्डार

जयपुर। ब्रिटिश डिप्टी हाईकमीशन के प्रतिनिधियों ने मिनरल एक्सप्लोरेशन के कार्य में राजस्थान में कार्य करने में रुचि दिखाई है। प्रमुख सचिव माइस टी. रविकान्त से शुक्रवार को सचिवालय में ब्रिटिश डिप्टी हाईकमीशन के गुजरात-राजस्थान के डिप्टी हाईकमीशर स्टिफेन हिकलिंग, वरिष्ठ सलाहकार अहमदाबाद श्रीमती मोमिता भट्टाचार्य, वरिष्ठ ट्रेड सलाहकार अनुप नारायण और श्रीमती ब्रह्मदास माया ने मुलाकात कर राजस्थान की खनिज संपदा और संभावनाओं पर विस्तार से चर्चा की। ब्रिटिश डिप्टी हाईकमीशन के चारों सदस्यों ने खासतौर से राजस्थान में क्रिटिकल और स्ट्रेटेजिक मिनरल्स के खोज खनन पर चर्चा की। उन्होंने बताया कि डिप्टी हाईकमीशन इस समय गुजरात और ओडिशा में वहां की उपक्रमों के कोलोब्रेशन में काम कर रहा है। राजस्थान में खनन क्षेत्र में विपुल संभावनाओं को देखते हुए ब्रिटिश डिप्टी कमीशन राजस्थान में भी कोलोब्रेशन के साथ काम करने की संभावना तलाश रहा है।

प्रमुख सचिव माइस टी. रविकान्त ने कहा कि राजस्थान में विविध प्रकार के खनिजों के विपुल भण्डार हैं। राजस्थान के सिवाना रिंग क्षेत्र में हेवी रेयर अर्थ एलिमेंट के डिपोजिट मिले हैं तो ग्रेनाइट, यूरेनियम, पोटाश आदि आदि क्रिटिकल मिनरल उपलब्ध हैं।

एसआईआर मतदाता सूची जांच निष्पक्ष चुनावों की दिशा में बड़ा कदम : सतीश पुनिया

दक्षिण भारत राष्ट्रमत
dakshinbharat.com

जोधपुर। चुनाव सुधारों पर बोलते हुए उन्होंने पूर्व प्रदेश अध्यक्ष सतीश पुनिया ने कहा कि एसआईआर मतदाता सूची का गहन परीक्षण लोकतंत्र को मजबूत करने की दिशा में महत्वपूर्ण उपक्रम है। उन्होंने कहा कि टी.एन. सेशन के समय से चुनाव आयोग ने कई सुधार किए, लेकिन मतदाता सूची में डुप्लीकेसी और फर्जी नाम हमेशा से बड़ी चुनौती रहे हैं। पुनिया ने बताया कि सीमावर्ती क्षेत्रों से अवैध घुसपैठियों द्वारा पहचान पर बनाकर मतदान प्रक्रिया को प्रभावित करने की घटनाएँ सामने आती रही हैं। देश के भीतर भी कई स्थानों पर एक व्यक्ति के दोहरे, तीनतीन नाम दर्ज पाए गए, जिससे चुनाव की पारदर्शिता मतदाताओं के घेरे में रही। पुनिया ने स्पष्ट किया कि एसआईआर प्रक्रिया किसी राजनीतिक दल या समुदाय के खिलाफ नहीं, बल्कि चुनाव सुधार का निष्पक्ष चरण है। उदाहरण देते हुए उन्होंने कहा कि बिहार में 60 लाख फर्जी मतदाता चिन्हित किए गए। अब ऑर्गेनिक मतदाता सूची के तहत प्रत्येक नागरिक का नाम केवल एक ही जगह रहेगा, जिससे फर्जी मतदान पूरी तरह रुकेगा।



फर्जी वोटिंग समाप्त होगी और वही वास्तविक नागरिक मतदान कर पाएगा। वोट चोरी पर पकड़े गए प्रश्न का उत्तर देते हुए पुनिया ने कांग्रेस और राहुल गांधी पर तंज करते हुए कहा कि कांग्रेस से बड़ा चोर कोई नहीं। जमीन से लेकर आसमान तक भ्रष्टाचार के आरोप कांग्रेस पर लगे हैं। पुनिया ने कहा कि बिहार चुनाव में जनता ने वोट के जरिए कांग्रेस को जवाब दिया। राहुल गांधी को सलाह देते हुए उन्होंने कहा कि कांग्रेस के अनुसार, पुनिया एयरपोर्ट से सीधे भाजपा कार्यकर्ता दिनेश चौधरी के निवास पर पहुंचे, जहां उन्होंने उनके परिवार में मातृ शोक पर संवेदना व्यक्त की। इसके बाद वे सफ़िक हाउस पहुंचे और फिर अशोक बाहेरी के यहां आयोजित पारिवारिक शोक सभा में सम्मिलित होंगे। पुनिया ने जयंत खखला की पुत्री के विवाह समारोह में भी भाग लेंगे। इसके बाद वे संदीप काबरा की बेटी के विवाह समारोह में शामिल होंगे। शाम को वे सांचौर के लिए प्रस्थान कर गए।

हरियाणा और राजस्थानदोनों के किसानों को लाभ मिल सके। इस दौरान बड़ी संख्या में भाजपा कार्यकर्ता उपस्थित रहे, जिनमें जिला देहात अध्यक्ष विभूषन सिंह भारी, रंजीत कड़वासरा, पुखराज गोड, अयूब पठान, धनाराम थोरी, प्रताप सिंह भेड़, युवा जिला देहात उपाध्यक्ष पृथ्वी खोखर पूर्व जोधपुर जिला अध्यक्ष देहात जगराम बिशोई सहित अन्य कार्यकर्ता शामिल थे।

पूर्व प्रदेश अध्यक्ष सतीश पुनिया का जोधपुर दौरा, एयरपोर्ट पर भाजपा कार्यकर्ताओं ने किया स्वागत जोधपुर। भारतीय जनता पार्टी के पूर्व प्रदेश अध्यक्ष सतीश पुनिया अपने एक दिवसीय दौरे पर जोधपुर पहुंचे, बताया जा रहा है। पुनिया विभिन्न कार्यक्रमों में शिरकत करेंगे। एयरपोर्ट पर पहुंचने पर भाजपा कार्यकर्ताओं ने साफा पहनाकर और मालाएं और पुष्प गुच्छ देकर जोरदार स्वागत किया। कार्यक्रमों के अनुसार, पुनिया एयरपोर्ट से सीधे भाजपा कार्यकर्ता दिनेश चौधरी के निवास पर पहुंचे, जहां उन्होंने उनके परिवार में मातृ शोक पर संवेदना व्यक्त की। इसके बाद वे सफ़िक हाउस पहुंचे और फिर अशोक बाहेरी के यहां आयोजित पारिवारिक शोक सभा में सम्मिलित होंगे। पुनिया ने जयंत खखला की पुत्री के विवाह समारोह में भी भाग लेंगे। इसके बाद वे संदीप काबरा की बेटी के विवाह समारोह में शामिल होंगे। शाम को वे सांचौर के लिए प्रस्थान कर गए।



मत्स्य राज्य मंत्री ने मत्स्य विभाग के नवीन ई- ऑक्शन पोर्टल एवं आईईसी सामग्री का किया लोकार्पण

दक्षिण भारत राष्ट्रमत
dakshinbharat.com

जयपुर। मत्स्य एवं गृह राज्य मंत्री जवाहर सिंह बेहम ने विश्व मत्स्य दिवस के अवसर पर शुक्रवार को सचिवालय में मत्स्य विभाग द्वारा एन.ई.एम.एल. के माध्यम से विकसित कराये गये नवीन ई-ऑक्शन पोर्टल एवं लाईसेंस मैनेजमेंट सिस्टम तथा विभाग द्वारा तैयार कराई गई प्रचार सामग्री का लोकार्पण किया। उन्होंने कहा कि अब मत्स्य विभाग के काम की ऑनलाइन किए जाएंगे। इसके लिए विभाग के अधिकारी बधाई के पात्र हैं जिन्होंने इस काम को अंजाम दिया। बेहम ने कहा कि अब ई-ऑक्शन पोर्टल के माध्यम से मत्स्य ठेके की बोली लगाने, ठेका राशि जमा कराने, अनुज्ञापत्र जारी करने इत्यादि कार्य विभाग की देख रेख में ऑनलाईन संपादित होंगे। शुरुआत में विभाग के ठेके से शेष "क" एवं "ख" श्रेणी के जलाशयों

के ठेके की कार्यवाही ई-ऑक्शन पोर्टल के माध्यम से की जायेगी। आगामी वर्ष से विभाग के "ग" एवं "घ" श्रेणी जलाशयों के मत्स्य ठेके की कार्यवाही भी इसी पोर्टल के माध्यम से संपादित किए जाने की योजना है। इस अवसर पर शासन सचिव मत्स्य एवं पशुपालन विभाग डॉ. समित शर्मा ने कहा कि इस पोर्टल के माध्यम से सम्पूर्ण ठेका प्रक्रिया पूर्ण पारदर्शिता एवं निर्धारित समयानुसार की जा सकेगी। इसके अतिरिक्त ठेका प्रक्रिया में लगने वाले समय की भी बचत होगी। उन्होंने बताया कि वर्ष 2025-26 में ठेके से शेष रहे "क" एवं "ख" श्रेणी जलाशयों का श्रेणीवार एवं जिलेवार विवरण, इनकी आरक्षित दरे एवं निविदा संबंधी दस्तावेज पोर्टल पर अपलोड किये जा चुके हैं। ठेका प्रक्रिया में भाग लेने से पूर्व इच्छुक बोलीदाताओं का पोर्टल पर पंजीकरण किया जा रहा है। इस अवसर पर बेहम ने विभाग द्वारा संचालित भारत सरकार की प्रधानमंत्री मत्स्य सम्पदा योजना,

प्रधानमंत्री मत्स्य किसान समृद्धि सह-योजना के पैम्फलेट, पोस्टर, बुकलेट इत्यादि का भी लोकार्पण किया। इन सभी प्रचार सामग्री का विवरण राज्य के समस्त विभागीय कार्यालयों को किया जायेगा जिससे आमजन इन योजनाओं की जानकारी लेकर लाभान्वित हो सकेंगे। प्रचार सामग्री में खारे पानी में झींगा पालन, केज कल्चर, आर.ए.एस. एवं बायोफ्लोक तकनीक की जानकारी एवं मत्स्य पालन से संबंधित सामान्य ज्ञान बुकलेट भी तैयार कराई गई हैं। लोकार्पण कार्यक्रम में मत्स्य विभाग की निदेशक सविता बिशोई, विशिष्ट सचिव, डी.सी. मीणा, विभाग के संयुक्त निदेशक, उप निदेशक, वरिष्ठ लेखाधिकारी सहित अन्य गणमान्य व्यक्ति उपस्थित थे। कार्यक्रम के अन्त में बेहम ने उपस्थित समस्त विभागीय अधिकारियों एवं कर्मचारियों को विश्व मत्स्य दिवस की शुभकामनाएं देते हुए विभाग की उत्तरोत्तर वृद्धि की कामना की।

बीकानेर में आयोजित होगी पहली 'वेदांता दूर डी थार' अंतर्राष्ट्रीय साइकिल रैली

दक्षिण भारत राष्ट्रमत
dakshinbharat.com

जयपुर। केंद्रीय कानून मंत्री अर्जुन राम मेघवाल की पहल पर बीकानेर में पहली बार 100 और 200 किमी लंबी 'वेदांता दूर डी थार' अंतर्राष्ट्रीय साइकिल रैली का आयोजन 23 नवम्बर को प्रातः 6.30 बजे से होगा। केंद्रीय कानून मंत्री अर्जुन राम मेघवाल ने शुक्रवार को सफिक हाउस में आयोजित प्रेस कॉन्फ्रेंस के दौरान इससे जुड़ी जानकारी दी। मेघवाल ने बताया कि वर्तमान समय में फ्रांस में 'दूर डी थार' के साइकिलिंग का अंतर्राष्ट्रीय इवेंट होता है। इसी तर्ज पर बीकानेर में पहली बार अंतर्राष्ट्रीय स्तर की साइकिल रैली 'वेदांता दूर डी थार' का आयोजन किया जा रहा है। उन्होंने बताया कि यह आयोजन प्रधानमंत्री नरेंद्र मोदी के 'सांसद खेल महोत्सव-2025' के निर्देशानुसार युवा मामले और खेल मंत्रालय के फिट इंडिया के सहयोग व साइकिलिंग फेडरेशन ऑफ इंडिया के तकनीकी सहयोग से किया जा रहा है।

केंद्रीय मंत्री ने बताया कि रैली में फ्रांस, स्विट्जरलैंड और सिंगापुर समेत देश के विभिन्न राष्ट्रीय के 750 से अधिक साइकिल धावक भागीदारी निभाएंगे। इसमें बीकानेर जिले के भी लगभग 250 साइकिलस्ट शामिल हैं। उन्होंने बताया कि पंजीकरण ऑनलाइन माध्यम से किया गया। हिस्सा लेने वालों में 662 पुरुष और 124 महिलाएं हैं। जिनमें 16 वर्ष से लेकर 69 वर्ष आयु तक के प्रतिभागी शामिल हैं। मेघवाल ने बताया यह साइकिल रैली 100 और 200 किलोमीटर

की श्रेणियों में होगी। दोनों ही रैली में आयु वर्ग और ओपन कैटेगरी रखी गई है। आयु वर्ग में पुरुष और महिला दोनों के लिए 16-30 वर्ष, 31-45 वर्ष और 45 वर्ष से ज्यादा तीन श्रेणियां निर्धारित की गई हैं। वहीं ओपन कैटेगरी में किसी भी उम्र का कोई भी धावक हिस्सा ले सकेगा। प्रत्येक कैटेगरी में प्रथम तीन को पुरस्कार प्रदान किया जाएगा। मेघवाल ने बताया कि प्रोफेशनल एलिट वर्ग में टॉप 10 प्रतिभागियों को महिला एवं पुरुष वर्ग में पुरस्कृत किया जाएगा। मेघवाल ने बताया कि रैली में कुल 27 लाख रुपए के पुरस्कार दिए जाएंगे। प्रोफेशनल इलीट वर्ग में टॉप 10 पुरस्कार में क्रमशः सवा लाख, 90 हजार, 75 हजार, 60 हजार, 50 हजार, 40 हजार, 35 हजार, 30 हजार, 20 हजार, 15 हजार के पुरस्कार प्रदान किए जाएंगे। मेघवाल ने बताया कि 100 किलोमीटर टॉप ओपेनचोर ग्रुप पुरस्कारों में प्रथम, द्वितीय और तृतीय स्थान पर रहने वालों को क्रमशः 70 हजार, 55 हजार और 45 हजार का पुरस्कार व विभिन्न आयुवर्गों में प्रथम, द्वितीय व तृतीय स्थान पर रहने वाले प्रतिभागियों को क्रमशः 40 हजार, 30 हजार और 25 हजार के पुरस्कार प्रदान किए जाएंगे।

उत्कृष्टता की ओर राजस्थान पुलिस का रोडमैप बनेगा राज्य स्तरीय पुलिस सम्मेलन

जयपुर। राजस्थान पुलिस अकादमी में शुक्रवार का दिन पुलिसिंग की दृष्टि से बड़ा महत्वपूर्ण रहा। शुक्रवार को पुलिस महानिदेशक राजीव कुमार शर्मा के निर्देशन में 'उत्कृष्टता के साथ पुलिसिंग-आगे की राह' विषय पर राज्य स्तरीय पुलिस सम्मेलन का आयोजन किया गया। आज इस सम्मेलन से ऑनलाइन और ऑफलाइन मोड पर राजस्थान के 600 पुलिस अधिकारी जुड़े और आधुनिक चुनौतियों का सामना करने के लिए पूरे दिन तकनीकी नवाचारों, सामाजिक



सम्मेलन की ऐतिहासिक पृष्ठ भूमि व उसके मुख्य मुद्दों के बारे में विस्तृत जानकारी दी गई। तत्पश्चात संजीव कुमार नाजरी, निदेशक राजस्थान पुलिस अकादमी द्वारा सम्मेलन का परिचय व अतिथियों का स्वागत कर उद्बोधित किया।

गोविन्द गुप्ता, महानिदेशक पुलिस एससीबी ने अपने उद्बोधन में कहा कि पुलिस के प्रत्येक व्यक्ति को बदलते परिप्रेक्ष्य के अनुसार दक्ष होने की आवश्यकता है और पुलिस नवाचारों हेतु सदैव कार्य करे व कुशलता बढ़ाये। आज पुलिस में डाटा बेस कम्प्यूटेशन की सख्त आवश्यकता है।

प्रमुख सचिव माइस टी. रविकान्त ने कहा कि राजस्थान में विविध प्रकार के खनिजों के विपुल भण्डार हैं। राजस्थान के सिवाना रिंग क्षेत्र में हेवी रेयर अर्थ एलिमेंट के डिपोजिट मिले हैं तो ग्रेनाइट, यूरेनियम, पोटाश आदि आदि क्रिटिकल मिनरल उपलब्ध हैं।



राज्य में नवीन पशु चिकित्सा एवं पशुविज्ञान महाविद्यालय खोलने के लिए पोर्टल के माध्यम से आवेदन मांगे गए

दक्षिण भारत राष्ट्रमत
dakshinbharat.com

जयपुर। राज्य के विभिन्न जिलों में नवीन पशु चिकित्सा एवं पशुविज्ञान महाविद्यालय खोलने के लिए निजी क्षेत्र की संस्थाओं से राजएनओसी पोर्टल के माध्यम से आवेदन मांगे गए हैं। पशुपालन, गोपालन एवं देवस्थान मंत्री जोराराम कुमावत ने शुक्रवार को इस पोर्टल का शुभारंभ किया। उन्होंने बताया कि आवेदन हेतु निजी क्षेत्र की संस्थाएं, जो प्रदेश में नवीन पशु चिकित्सा एवं पशुविज्ञान महाविद्यालय की स्थापना करना चाहती हैं, वे राज्य सरकार से इस सम्बन्ध में अनापत्ति प्रमाण पत्र आवश्यकता प्रमाण पत्र जारी करवाने हेतु सूचना एवं प्रौद्योगिकी विभाग के राज एनओसी पोर्टल की वेबसाइट <https://rajnoc.rajasthan.gov.in> पर उपलब्ध लिंक के माध्यम से दिनांक

21.11.2025 को प्रातः 10 बजे से दिनांक 28.11.2025 को सांय 5000 बजे तक ऑन लाईन आवेदन कर सकती हैं। उन्होंने कहा कि राज्य सरकार के इस कदम से प्रदेश में पशु चिकित्सकों और अन्य तकनीकी कार्मिकों की कमी को आने वाले समय में पूरा करने में सहायता मिलेगी। इस अवसर पर विभाग के निदेशक डॉ. आनंद सेजरा, अतिरिक्त निदेशक डॉ. विकास शर्मा सहित अन्य वरिष्ठ अधिकारी उपस्थित थे।

उल्लेखनीय है कि पूर्व में इस विभाग की समसंख्यक विज्ञापित दिनांक 04.04.2025 के क्रम में राजएनओसी पोर्टल पर आवेदन प्रस्तुत करने वाले संस्थान भी अपने ऑन लाईन आवेदन में राज्य सरकार द्वारा गठित आवेदन स्क्रूटनी समितियों द्वारा परीक्षण उपरान्त दर्शायी गई त्रुटियों की वेबसाइट <https://rajnoc.rajasthan.gov.in> पर उपलब्ध लिंक के माध्यम से दिनांक

नई दिल्ली / यागवा। भारतीय ओलंपिक संघ की अध्यक्ष पी टी उषा को पूरा यश है कि भारत को 26 नवंबर को ग्लास्गो में राष्ट्रमंडल खेल आमसभा की बैठक के दौरान 2030 राष्ट्रमंडल खेलों की मेजबानी मिल जायेगी। उन्होंने शुक्रवार को कहा, “ हम कल ग्लास्गो रवाना हो रहे हैं। मुझे पूरा यकीन है कि लोगों की उम्मीदें पूरी होंगी। दो तीन दिन इंतज़ार करें लें।” पिछले महीने राष्ट्रमंडल खेल कार्यकारी बोर्ड ने अहमदाबाद में इन खेलों के आयोजन की सफाई की थी। ग्लास्गो में होने वाली बैठक में अंतिम मंजूरी मिलेगी। अहमदाबादवाले बोर्ड के अलावा नाइजीरिया का अबुजा मेजबानी की दावे में है। राष्ट्रमंडल खेल कार्यकारी बोर्ड ने भविष्य में मेजबानी की संभावना के लिए नाइजीरिया के साथ काम करने पर भी सहमति जताई जिसमें 2034 खेलों की मेजबानी की संभावित दावेदारी शामिल है। उषा को भारतीय खेलों में अजीवन योगदान के लिए 15वें वैश्विक खेल शान्ति सम्मेलन ‘फिक्की टर्फ 2025’ के दौरान फिक्की अजीवन योगदान पुरस्कार भी दिया गया। उषा ने कहा, “ मुझे इस पुरस्कार को पाने की बहुत खुशी है। मुझे लाइफटाइम अचीवमेंट पुरस्कार की उम्मीद नहीं थी। भारतीय खेल तभी आगे बढ़ेंगे जब हम सफल बढ़ेंगे। देश के कोने कोने में प्रशिक्षण तंत्र लेकाने मौके हर बच्चे तक पहुंचने चाहिए। हम यह मार्ग प्रशस्त करके मजबूत बनाएँ ताकि चाहते हैं जिसमें निष्कष चयन हो और विज्ञान, सुरक्षा, मानसिक मजबूती जैसे हर पहलू में मदद मिले।”



सुविचार

हर किसी को आजादी है, अपनी जिंदगी अपनी मर्जी से जीने का, पर आजादी में अपने कर्म को मत भूलना, याद रखना एक गलत काम, आप की आजादी छीन सकता है...!!!

दक्षिण भारत राष्ट्रमत

देववाणी है संस्कृत

तमिलनाडु के उपमुख्यमंत्री उदयनिधि स्टालिन ने संस्कृत को 'एक मृत भाषा' बताकर इस महान भाषा के योगदान और सांस्कृतिक महत्त्व की उपेक्षा की है। संस्कृत के खिलाफ सदियों से षड्यंत्र हो रहे हैं। इसे एक खास वर्ग की भाषा बताकर दुष्प्रचार किया जा रहा है। विदेशी आक्रांताओं ने इसे दबाने और मिटाने के लिए खूब चालें चली थीं, लेकिन नाकाम रहे थे। आज भी कुछ लोग यह कहकर संस्कृत को कमतर साबित करने की कोशिश कर रहे हैं कि इस भाषा की कोई उपयोगिता नहीं है। उन्हें लगता है कि वे ऐसा कहकर प्रगतिशील और बड़े बुद्धिजीवी कहलाएंगे! वे विदेशी भाषाओं का गुणगान करते नहीं थकते। जैसे ही संस्कृत का जिक्र होता है, उन्हें सारी बुराइयां इसी में नजर आने लगती हैं। संस्कृत के बारे में गलत बयान वे लोग देते हैं, जिन्हें इसका ज्ञान नहीं है। संस्कृत को देववाणी यूं ही नहीं कहा गया है। इस भाषा ने हमारी संस्कृति को आकार दिया है। जो लोग इसे 'मृत भाषा' कहते हैं, उन्हें पता होना चाहिए कि इसके दो शब्दों- 'वंदे मातरम्' ने हमारे देश को स्वतंत्रता आंदोलन में नई ऊर्जा भर दी थी। हजारों क्रांतिकारियों ने इस उद्घोष के साथ बलिदान दिया था। विदेशी आक्रांता जानते थे कि भारत को गुलाम बनाए रखने के लिए इसकी आत्मा पर प्रहार करना होगा, इसलिए उन्होंने संस्कृत पर खूब प्रहार किए थे। उन्होंने इस दुष्प्रचार को हवा दी थी कि इस भाषा में कोरा अंधविश्वास भरा पड़ा है! हिंदी, तमिल, कन्नड़ा, मलयालम, बांग्ला, गुजराती, मराठी ... सभी भाषाएं अच्छी हैं। भारत की सभी भाषाएं सुंदर हैं। क्या किसी भी भाषा को महान बनाने के लिए दूसरी भाषा को छोटी या कम महत्वपूर्ण बतानी की जरूरत है?

संस्कृत की बुराई करने का मतलब है- सभी भाषाओं की बुराई करना। ध्यान रखें, संस्कृत को सभी भाषाओं की मां कहा जाता है। इसकी शब्द रचना, व्याकरण आदि को विदेशी विद्वानों ने सराहा है। दुनिया की अनेक भाषाओं में संस्कृत के शब्द मिलते हैं। उनके कई शब्दों पर संस्कृत का गहरा प्रभाव है। अगर उन भाषाओं से वे शब्द निकाल दिए जाएं तो पीछे क्या बचेगा? संस्कृत ने अन्य भाषाओं को जीवन दिया है। जो लोग यह कहते हैं कि 'संस्कृत सिर्फ विवाह-मंत्र पढ़वाने के काम आती है', उन्हें इसके साहित्य का अध्ययन करना चाहिए। नाटक, आयुर्वेद, रसायन शास्त्र, संगीत शास्त्र, गणित, खगोल शास्त्र ... संस्कृत ने मानवता की कितनी सेवा की है! अब तो पाकिस्तान में लोग स्वीकार करने लगे हैं कि अगर उनके हुक्मरानों ने चाणक्य का 'अर्थशास्त्र' पढ़कर नीतियां बनाई होतीं तो देश खुशहाल होता। संस्कृत के पीछे इस देश के असंख्य लोगों का तपोबल है। जब यहां मंदिर तोड़े जा रहे थे, पुस्तकालय नष्ट किए जा रहे थे, शिलालेख ध्वस्त किए जा रहे थे, तब भी कई परिवार ऐसे थे, जिन्होंने भिक्षा मांगकर गुजारा किया, लेकिन संस्कृत को मिटने नहीं दिया। वे पीढ़ी-दर-पीढ़ी ग्रंथों को कंठस्थ करते रहे। संस्कृत का संगीत अद्भुत है। कई विदेशी कलाकार संस्कृत में संगीत की प्रस्तुतियां दे रहे हैं। एक ब्रिटिश महिला ने अपना पूरा जीवन ही संस्कृत एवं संगीत को समर्पित कर दिया है। वे संस्कृत के विभिन्न मंत्रों, गीतों, स्तुतियों की बहुत मधुर प्रस्तुति देती हैं। चिंता, अवसाद, बेचैनी, अनिद्रा जैसी समस्याओं से पीड़ित लोगों को उनकी वाणी सुनकर बहुत शांति मिलती है। आज अंग्रेजों की संतानें संस्कृत सीखकर गर्व महसूस कर रही हैं, जबकि कई हिन्दुस्तानियों की संतानें इसे कोस रही हैं। क्या कहेंगे इसे? दुर्भाग्य, अज्ञान या कुछ और? अपनी मातृभाषा पर गर्व करना अच्छी बात है, लेकिन इससे किसी को यह अधिकार नहीं मिल जाता कि वह अन्य भाषाओं को मृत घोषित करे। नेतागण सद्भाव पैदा करें, विवाद नहीं।

ट्वीटर टॉक



-दिव्या कुमारी

घूमर महोत्सव 2025 के एशिया बुक ऑफ रिकॉर्ड्स में दर्ज होने पर सभी राजस्थानवासियों को हार्दिक बधाई! हमारी सरकार विकास के साथ-साथ विरासत को भी संजोने के लिए प्रतिबद्धता के साथ कार्य कर रही है।

-भजनलाल शर्मा



हरियाणा के कुरुक्षेत्र में सत्य, संघर्ष, धर्म, आस्था और तप की धरती ब्रह्म सरोवर पर अंतरराष्ट्रीय गीता महोत्सव के उपलक्ष्य में आयोजित सनातन संस्कृति एवं 48 कोस कुरुक्षेत्र भूमि के तीर्थों की प्रदर्शनी का दर्शन करने का सौभाग्य मिला।

-सतीश पूनिया

प्रेरक प्रसंग

संस्कारों की ताकत

एक बार हाईस्कूल का एक छात्र अपने विद्यालय भ्रमण के दौरान उन स्थलों से रुबरु हुआ, जहां प्रथम स्वतंत्रता संग्राम के क्रांतिकारी शहीद हुए थे। भावुक और गद्गद छात्र अपने शिक्षक से चर्चा करके, शहीदों की वीरगाथाएं सुनकर और आसपास लगे कुछ पौधों की जानकारी प्राप्त करके शहीद स्थल के चतुर्तरे की सीढ़ियां उतरता है। फिर अपना जूता पहन लेता है। सामने पार्क की पतली सड़क पर पड़ी सीमेंट की बेंच पर वह बैठ जाता है और फिर से प्रतीमा को देखता है। इस बीच, वह देखता है कि तीन-चार लोग शहीद स्थल की सीढ़ियां चढ़ रहे हैं, उनमें से एक हैटधारी व्यक्ति हाथ में कैमरा पकड़े हुए है, और कुछ लोग सिगार पी रहे हैं। जूते-चप्पल पहने हुए ये लोग प्रतीमा के बिल्कुल पास जाकर खड़े हो जाते हैं। छात्र उनके पास जाता है और कहता है, 'आपको नंगे पैर आना चाहिए था, यह सही नहीं है। पवित्रता के दृष्टिकोण से ही, ऐसे स्थलों पर जूते-चप्पलें पीछे छोड़नी चाहिए।' यह बालक आगे जाकर एक प्रसिद्ध कैमरामैन बना और कुछ समय बाद महान फिल्मकार सत्यजीत रे के नाम से पूरी दुनिया में प्रसिद्ध हुआ।

ललित गर्ग

मोबाइल : 9811051133

जलवायु परिवर्तन से उपजी पर्यावरणीय चुनौतियाँ आज मानव सभ्यता के अस्तित्व तक को प्रभावित कर रही हैं। जलवायु परिवर्तन अब कोई दूर का वैज्ञानिक विचार नहीं, बल्कि तत्काल अनुभव किया जाने वाला यथार्थ है, जिसकी भयावहता का प्रमाण सीएसई और डाउन टू अर्थ की क्लाइमेट इंडिया 2025 की रिपोर्ट में स्पष्ट दिखाई देता है। जनवरी से सितंबर 2025 तक भारत ने अपने 99 प्रतिशत दिनों में किसी न किसी चरम मौसमी घटना-बाढ़, सूखा, भारी बारिश, तूफान, ठंड-लहर, अथवा भीषण गर्मी का सामना किया। इसी अवधि में 4,064 लोगों की मौत, 9.4% मिलियन हेक्टेयर फसल का नष्ट होना, लगभग 58,982 जानवरों की मृत्यु और 99,533 घरों का ढहना इस संकट की गहराई को दर्शाते हैं। कृषि क्षेत्र इन घटनाओं का सबसे बड़ा शिकार बना, क्योंकि जलवायु असंतुलन ने खेतों, मौसम चक्र और पैदावार को सीधे प्रभावित किया। बढ़ते तापमान और असामान्य वर्षा ने ग्रामीण अर्थव्यवस्था को गहरी चोट पहुंचाई है। दुनिया के सबसे बड़ी आबादी वाले देश के सामने ये मुश्किलें सबसे बड़ी हैं। हिमाचल प्रदेश में 25% दिनों का चरम मौसम, मध्य प्रदेश में 532 मौतें और महाराष्ट्र में 84 लाख हेक्टेयर फसल का नुकसान बताता है कि यह सिर्फ पर्यावरणीय विषय नहीं, बल्कि मानव जीवन, स्वास्थ्य और अर्थव्यवस्था का संकट है।

2025 में, कम से कम 18 राज्यों और केंद्र शासित प्रदेशों में 2022 के बाद से सबसे अधिक चरम मौसमी दिन दर्ज किए गए। फरवरी से सितंबर 2025 तक, लगातार आठ महीनों तक देश के 30 या उससे अधिक राज्यों और केंद्र शासित प्रदेशों में चरम मौसम की घटनाएं रिकॉर्ड की गईं। भारत में जैसे हालात हैं, वही स्थिति पूरे विश्व में भी फैलती जा रही है। वर्ष 2023, 2024 और 2025 दुनिया के सबसे गर्म वर्षों में शामिल रहे। यूरोप की निरंतर हीटवेव, अफ्रीका के साहेल क्षेत्र का अकाल,

अमेज़न और ऑस्ट्रेलिया के जंगलों में लगी आग, प्रशांत और अटलांटिक महासागरों में उग्र तूफान, और ग्लेशियरों के तेजी से पिघलने की घटनाएँ यह संकेत दे रही हैं कि पृथ्वी एक खतरनाक मोड़ की ओर बढ़ रही है। मौसम चक्रों का असंतुलन, समुद्र स्तर में वृद्धि, तापमान का अचानक बढ़ना और वर्षा का अनियमित होना, प्राकृतिक आपदाओं को न सिर्फ अधिक सघन बना रहा है बल्कि मानव जीवन को असुरक्षित भी। जलवायु परिवर्तन की सबसे बड़ी वजह मनुष्य की अनियंत्रित गतिविधियाँ हैं-जीवाश्म ईंधनों पर निर्भरता, वनों की कटाई, प्रदूषण, अनियोजित शहरीकरण और अत्यधिक उपयोग ने वातावरण में ग्रीनहाउस गैसों को खतरनाक स्तर तक बढ़ा दिया है, जिसका परिणाम है पृथ्वी का असामान्य रूप से गर्म होना।

इन परिस्थितियों का असर जीवन के हर क्षेत्र पर दिखाई दे रहा है। स्वास्थ्य पर प्रभाव बढ़ रहा है, हीटवेव के कारण मौतें बढ़ रही हैं, नए वायरस और प्रदूषण से उत्पन्न बीमारियों की आयुति बढ़ी है। जल संसाधन खतरे में हैं और कई क्षेत्रों में नदियाँ व भूजल तेजी से सूख रहे हैं। खाद्य संकट गहराता जा रहा है क्योंकि फसलें असफल हो रही हैं, जिससे अनाज और सब्जियों की कीमतें बढ़ रही हैं। प्राकृतिक आपदाओं से आर्थिक ढाँचा भी डगमगा रहा है, लाखों लोग विस्थापित हो रहे हैं और असमानता तेजी से बढ़ रही है। यदि दुनिया ने तापमान को 1.5 डिग्री सेल्सियस से नीचे रखने का लक्ष्य पूरा नहीं किया, तो आने वाले तीन दशकों में हिमालयी नदियाँ का प्रवाह अनिश्चित हो जाएगा, तटीय शहर खतरे में पड़ेंगे और मानव जीवन मुश्किल होता चला जाएगा।

जलवायु परिवर्तन के दुष्प्रभाव को दर्शाती एक ओर रिपोर्ट पिछले दिनों द लांसेट काउंटडाउन ऑन हेल्थ एंड क्लाइमेट चेंज 2025' के अनुसार पिछले साल जलवायु परिवर्तन के कारकों से कृषि क्षेत्र में 66 फीसदी और निर्माण क्षेत्र में बीस फीसदी का नुकसान हुआ। यह रिपोर्ट इशारा करती है कि अत्यधिक गर्मी के कारण श्रम क्षमता में कमी के कारण 194 अरब डॉलर की संभावित आय का नुकसान हुआ। उल्लेखनीय है कि यह रिपोर्ट विश्व के %1 शैक्षणिक संस्थानों और संयुक्त राष्ट्र की

एजेंसियों के 128 अंतर्राष्ट्रीय विशेषज्ञों ने तैयार की, जिसका कुशल नेतृत्व यूनिवर्सिटी कालेज लंदन ने किया। इस रिपोर्ट में जलवायु परिवर्तन और स्वास्थ्य के बीच संबंधों का अब तक सबसे व्यापक आकलन किया गया है। रिपोर्ट बताती है कि साल 2020 से 2024 के बीच भारत में औसतन हर साल दस हजार मौतें जंगल की आग से उत्पन्न पीएम 2.5 प्रदूषण से जुड़ी थीं। चिंता की बात यह है कि यह वृद्धि 2003 से 2012 की तुलना में 28 फीसदी अधिक है, जो हमारी गंभीर चिंता का विषय होना चाहिए।

विडंबना यह है कि द लांसेट' की रिपोर्ट में सामने आए गंभीर तथ्यों के बावजूद अंतर्राष्ट्रीय स्तर पर इस संकट से मिलकर जुड़ने की ईमानदार कोशिश होती नजर नहीं आती। यह निर्विवाद तथ्य है कि दुनिया के विकसित देश अपनी जिम्मेदारी से लगातार बचने के प्रयास कर रहे हैं। खासकर हाल के वर्षों में अमेरिकी राष्ट्रपति डोनाल्ड ट्रंप ने जलवायु परिवर्तन को लेकर जो गैरजिम्मेदाराना रवैया अख्तियार किया है, उससे नहीं लगता कि वैश्विक स्तर पर इस संकट से निपटने की कोई गंभीर साझा पहल निकट भविष्य में सिरे चढ़ेगी। विकसित देश इस दिशा में मानक पेरिस समझौते की संस्तुतियों को नजरअंदाज करते नजर आते हैं। सीएसई और डाउन टू अर्थ की क्लाइमेट इंडिया और द लांसेट काउंटडाउन ऑन हेल्थ एंड क्लाइमेट चेंज 2025 रिपोर्टों में उजागर तथ्य हमारी आंख खोलने वाले व सचेतक हैं।

इन्हीं चिन्ताजनक रिपोर्टों पर सीएसई की महाविश्वक सुनिता नारायण ने कहा, देश को अब सिर्फ आपदाओं को गिनने की जरूरत नहीं है, बल्कि उस पैमाने को समझने की जरूरत है जिस पर जलवायु परिवर्तन हो रहा है। उन्होंने वैश्विक स्तर पर उत्सर्जन कटौती की तत्काल आवश्यकता पर जोर दिया, क्योंकि इतने बड़े पैमाने की आपदाओं के लिए कोई भी अनुकूलन संभव नहीं होगा। सीएसई के कार्यक्रम निदेशक रिचम पांडे ने मानसून के दौरान बढ़ते तापमान को चिंताजनक बताया, जो अनियमित और चरम मौसमी घटनाओं को ट्रिगर कर सकता है। डाउन टू अर्थ के प्रबंध संपादक रिचर्ड महापात्रा ने कहा कि यह रिपोर्ट एक आवश्यक चेतावनी है और बिना निर्णायक शमन प्रयासों के आज

की आपदाएं कल का नया सामान्य बन जाएंगी। ऐसे समय में सिर्फ सरकारों और अंतरराष्ट्रीय संस्थाओं की जिम्मेदारी नहीं है, बल्कि हर आम नागरिक को भी पर्यावरण संरक्षण का सहभागी बनना होगा। सबसे पहले जीवनशैली को प्रकृति के अनुकूल बनाना जरूरी है, ऊर्जा की बचत, जल का सीमित और विवेकपूर्ण उपयोग, प्लास्टिक का परित्याग, वृक्षारोपण, जैविक कचरे का पृथक्करण और पुनर्चक्रण जैसी छोटी गतिविधियाँ बड़े परिणाम ला सकती हैं। घरेलू स्तर पर सौर ऊर्जा, वर्षा जल संचयन, रसोई कचरे से खाद बनाना और अनावश्यक उपभोग कम करना पर्यावरण पर सकारात्मक असर डालते हैं। वाहन का कम उपयोग, सार्वजनिक परिवहन को प्राथमिकता, पैदल चलने और साइकिल जैसे पर्यावरण-मित्र विकल्प अपनाना जलवायु परिवर्तन से लड़ने की दिशा में शक्तिशाली कदम हैं।

पर्यावरणीय संवेदनशीलता भी उतनी ही आवश्यक है जितनी तकनीकी कोशिशें। प्रकृति के प्रति सम्मान की भावना, संसाधनों का संयमित उपयोग, और भविष्य की पीढ़ियों के लिए पृथ्वी को सुरक्षित रखने की दृष्टि, जलवायु संकट के खिलाफ हमारी सामूहिक ताकत बन सकती है। यदि समाज में यह चेतना विकसित हो कि प्रकृति का संरक्षण ही जीवन और प्रगति का आधार है, तो परिवर्तन स्वतः शुरू हो जाता है। शिक्षा, जागरूकता और जनभागीरथी इस लड़ाई के सबसे महत्वपूर्ण हथियार हैं। स्कूलों और घरों में बच्चों को पर्यावरणीय मूल्यों का प्रशिक्षण देना भविष्य के लिए अत्यंत उपयोगी होगा। जलवायु संकट अपने आप नहीं थमेगा; इसे रोकने के लिए संकल्प, संयुक्त प्रयास और सतत विकास को जीवन की प्राथमिकता बनाना आवश्यक है। पृथ्वी हमारे पास केवल एक है और उसका कोई विकल्प नहीं। समय का यही संदेश है कि यदि हम प्रकृति की चेतावनियों को गंभीरता से नहीं लेंगे, तो आने वाला समय मानवता के लिए और भी कठिन हो जाएगा। लेकिन यदि हर मनुष्य अपने हिस्से की जिम्मेदारी निभाए, तो जलवायु परिवर्तन की दिशा को बदला जा सकता है और धरती को संतुलन, शांति और स्थायित्व प्रदान किया जा सकता है।

नजरिया

प्री वेडिंग फोटो शूट : यादों का खजाना या मर्यादा का हनन ?

हैं। इस प्रकार के आयोजन पर हजारों लाखों का खर्चा भी किया जाने लगा है। मीडिया खबरों के अनुसार विवाह से पहले इस प्रकार के प्रचलन से समाज में कई प्रकार की समस्याएं उभरने लगी हैं। बहुत से परिवार इस खर्च को सहन करने की स्थिति में नहीं होते है मगर आपसी दयाब के आगे झुक जाते हैं। विभिन्न रिपोर्टों में प्री-वेडिंग शूट को निजता का उल्लंघन बताते हुए इसे अनावश्यक खर्च और पारिवारिक तनाव का कारण बताया जाकर लोगों को सावचेत किया जा रहा है। समाज इन्फ्लूएंसर सिंबल के रूप में देखता है, जो मर्यादा को कम करता है। शादी को सादगी और भारतीय परंपराओं के अनुरूप मनाना चाहिए। कुछ जागरूक संगठनों ने प्री-वेडिंग शूट जैसी कुरीतियों को रोकने का आह्वान किया है। उन्होंने कहा कि विवाह एक पवित्र बंधन है, जो दो परिवारों और आत्माओं का मिलन है न कि दिखावे का रजिस्टर।

शादी से पहले प्री वेडिंग को लेकर हमारे समाज में तरह तरह की बातें सुनने को मिल रही है। वह भी एक समय था जब विवाह के दौरान फोटो खिंचवाकर

उसे एल्बम में संजो कर रखते थे। इस एल्बम का क्रेज कुछ दिनों तक रहता और बाद में कहीं रखकर इसे भुला दिया जाता। समय बदला और अब हम डिजिटल युग में प्रवेश कर चुके हैं। कुछ समय पहले तक हम एल्बम के साथ वीडियो बनाकर अपने पास रख लेते थे। इस वीडियो को यदा कदा देख लेते थे। मगर अब हमारा डिजिटलीकरण हो चुका है और इसी के साथ प्री वेडिंग के नाम से एक नई प्रथा शुरू हो गई है। अब जमाना सोशल मीडिया का है। युवा अपनी हर घटना को सोशल मीडिया पर परोसने लगा है तो प्री वेडिंग कैसे पीछे रहता। अब प्री वेडिंग भी सोशल मीडिया पर देखी जाने लगी है। प्री वेडिंग के वीडियो और फोटो देखकर सामान्य परिवारों में काफी हलचल देखने को मिल रही है। कुछ लोग इसे पसंद कर रहे है तो कुछ ना पसंद कर रहे हैं। यहाँ से इसके सम्पन्न और विरोध में आवाजें बुलंद होने लगी है। कुछ सामाजिक संगठन इसे देश की संस्कृति के खिलाफ बता कर विरोध जता रहे है।

बताया जाता है प्री-वेडिंग शूट एक पाश्चात्य संस्कृति है। जो पिछले कुछ दशक से भारत में भी

नजरिया

बिहार की नई सरकार के सामने विकास की नई चुनौतियाँ

महेन्द्र तिवारी

मोबाइल : 9989703240

बिहार के 2025 विधानसभा चुनाव में एनडीए को मिला प्रचंड जनादेश सिर्फ एक राजनीतिक घटना नहीं, बल्कि राज्य की सामाजिक-आर्थिक मनोवृत्ति में आए परिवर्तन का संकेत भी है। यह परिणाम बताता है कि जनता ने स्थिरता, विकास और सुशासन के वादे पर विश्वास जताया है। लेकिन सत्ता का यह व्यापक अवसर उतनी ही बड़ी जिम्मेदारियाँ लेकर आता है। बिहार आज ऐसे मोड़ पर खड़ा है जहाँ उम्मीदों का पहाड़ ऊँचा है और चुनौतियों की घाटियाँ गहरी। विकास का नया अध्याय तभी संभव होगा जब सरकार वादों से आगे बढ़कर उन्हें जमीन पर उतारने की विधिसन्धीय रणनीति बनाए।

बिहार एक ऐसा राज्य है जिसकी सांस्कृतिक संपदा और ऐतिहासिक धरोहरें अद्वितीय हैं, लेकिन विकास के सूचकांकों पर उसकी छलाँग अभी अधूरी है। युवाओं की बड़ी मात्रा रोजगार के लिए बाहर जाती है, उद्योगों का आधार कमजोर है, और सामाजिक सुरक्षा ढाँचा अभी भी कई हिस्सों में छिन्नपूर्ण है। फिर भी, इस चुनाव परिणाम ने एक संदेश दिया है कि जनता परिवर्तन चाहती है-ऐसा परिवर्तन जो दिखे, छुए, और उनके जीवन में



वास्तविक सुधार लाए। सरकार के 25 संकल्प इसी परिवर्तन की दिशा में रखी गई एक महत्वाकांक्षी नींव हैं। परंतु संकल्प तभी सार्थक होंगे जब वे ठोस नीति, पारदर्शी प्रशासन और सशक्त क्रियान्वयन से जुड़े हों।

रोजगार का प्रश्न बिहार की राजनीति और सामाजिक चिंताओं का सबसे बड़ा केंद्र रहा है। यहाँ के युवाओं को अक्सर प्रवासी मजदूर की पहचान लेकर जीना पड़ा है। नई सरकार ने एक करोड़ रोजगार सृजन का दावा किया है, जो उत्साहजनक जरूर है, लेकिन यह वादा सिर्फ घोषणाओं से पूरा नहीं हो सकता। इसके लिए औद्योगिक निवेश, कौशल विकास, तकनीकी शिक्षा और लॉजिस्टिक्स के सुधार की जरूरत होगी। बिहार जैसे राज्य में

निजी निवेश आकर्षित करना आसान नहीं, लेकिन असंभव भी नहीं। यदि सरकार उद्योगों के लिए स्थिर नीति, बेहतर कानून-व्यवस्था, और सरस्ती भूमि-सुविधाएँ सुनिश्चित करे, तो राज्य में उद्योगों का विस्तार देखने लायक है। कृषि-आधारित उद्योग, फूड प्रोसेसिंग, टेक्नोलॉजी व स्टार्टअप मॉडल जैसे क्षेत्रों में अपार संभावनाएँ मौजूद हैं।

स्वास्थ्य और शिक्षा किसी भी राज्य की प्रगति की आत्मा हैं। मुफ्त शिक्षा, मेडिकल कॉलेजों का विस्तार और आधुनिक स्वास्थ्य ढांचे की घोषणा स्वागतयोग्य है। बिहार में स्वास्थ्य सेवाएँ अभी भी सीमित और असमान रूप से वितरित हैं। यदि सरकार स्वास्थ्य केंद्रों को मजबूत करे, डॉक्टरों की संख्या बढ़ाए, और प्राथमिक स्वास्थ्य सेवाओं में

निवेश करे, तो राज्य की बड़ी आबादी को राहत मिल सकती है। इसी तरह शिक्षा के क्षेत्र में गुणवत्तापूर्ण शिक्षण, डिजिटल सुविधाएँ और कौशल-आधारित पाठ्यक्रम भविष्य के रोजगार परिदृश्य को मजबूत करेंगे।

भ्रष्टाचार पर लगाम लगाना बिहार के विकास का अनिवार्य तत्व है। ई-गवर्नंस, डिजिटल मॉनिटरिंग और पारदर्शी प्रशासन से ही जनता का विश्वास बहाल हो सकता है। भ्रष्टाचार विरोधी संस्थानों को मजबूत करना और नौकरशाही में जवाबदेही सुनिश्चित करना इस दिशा में अहम होगा। सरकार यदि इस मोर्चे पर सफल होती है, तो उसके बाकी संकल्पों का प्रभाव भी सहज ही दिखाई देगा। जनादेश बड़ा है, इसलिए अपेक्षाएँ भी बड़ी हैं। चुनौती यह नहीं कि सरकार ने कितने वादे किए हैं; चुनौती यह है कि वह कितने वादों को समयबद्ध, पारदर्शी और जनहितकारी तरीके से पूरा कर पाती है। बिहार का भविष्य इस बात पर निर्भर करेगा कि अगले पाँच साल में नीतियाँ कितनी दृढ़दर्शिता, ईमानदारी और संवेदनशीलता के साथ लागू होती हैं। यदि सरकार इन चुनौतियों को अखसर में बदलने की क्षमता दिखाती है, तो बिहार वाकई में विकास का नया अध्याय लिख सकता है- और एक बार फिर देश को दिखा सकता है कि परिवर्तन इच्छा से नहीं, संकल्प और क्रियान्वयन से आता है।

महत्त्वपूर्ण

Printed& Published by Devendra Sharma on behalf of owners M/s. New Media Company/6/4 , 1st floor, Cantonment station road, Bengaluru-51and printed at Dinasadur Printing Division, 116, Queens Road, Bengaluru-560052. **Editor-Shreekant Parashar.** ("Responsible for selection of news under PRB Act). Reproduction of any matter from this newspaper in whole or in part or any suchmanner without prior written permission from the publisher is strictly prohibited and punishable by law.RNI No. 58061/93. Regn.No.: RNP/KA/BGS/2050/2015-2017 posted at Bengaluru PSO Mysore Road Bengaluru-560 026

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वरीकृत, टेंडर एवं सजायटी इत्यादि) पर कोई भी कार्यवाही, प्रतिबद्धता या धनराशि का व्यय करने से पूर्व इन विज्ञापनों के बारे में समस्त जानकारी यह स्वयं प्राप्त कर लें। दक्षिण भारत राष्ट्रमत समूह उत्पादों की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा दावा पूरा नहीं करता है तो दक्षिण भारत राष्ट्रमत समूह के संपादक, मुद्रण एवं प्रकाशक या मालिकाना को पाठक किसी भी रूप में उत्तरदाई नहीं बना सकता। — दक्षिण भारत राष्ट्रमत



समाज व राष्ट्र के प्रति साधु-संतों का योगदान अद्वितीय : आचार्यश्री अरिहंतसागरसूरी

दक्षिण भारत राष्ट्रमत
dakshinbharat.com

बेंगलूरु। शहर के शंकरपुरम में आचार्यश्री अरिहंतसागरसूरीश्वरजी की निशा में आयोजित मुमुक्षु भव्य शाह की दीक्षा के उपलक्ष्य में आयोजित तीन दिवसीय ‘संसार परिहार उत्सव’ के शुभारंभ अवसर पर प्रारंभिक प्रवचन के दौरान आचार्यश्री ने दीक्षा लेने वालों के सामाजिक योगदान के पहलू पर प्रकाश डालते हुए कहा कि जैन साधु की प्रत्येक प्रवृत्ति में आत्म कल्याण के साथ परोपकार जुड़ा हुआ है। उन्होंने कहा कि जब सुशिक्षित युवा, घर, परिवार, व्यापार को छोड़ कर यदि दीक्षा लेते हैं तो आम जन-मानस में यह सवाल

उठना लाजमी है कि वे समाज के बीच रहकर राष्ट्रनिर्माण या समाज उपयोगी कार्यों को छोड़कर मात्र स्वयं की साधना तक क्यों सीमित रह जाते हैं? इस सवाल का जवाब समझना हो तो पहले हमें दीक्षा के सच्चे स्वरूप और वास्तविक व्याख्या को समझना पड़ेगा। जैन शास्त्रों में दीक्षा की व्याख्या अनेक पहलुओं से की गई है। उनमें से एक है कि दीक्षा, यानी तमाम जीवसृष्टि के साथ आत्मिक नाता जोड़ना और ‘मात्र सामाजिक कर्तव्य’ के दायरे से मुक्त होकर आत्मिक कर्तव्यों का स्वीकार करना। इस दृष्टि से देखा जाए तो एक मुनि का कार्यक्षेत्र मात्र समाज तक सीमित न रहकर समस्त जीवसृष्टि चाहे फिर वह मानव हो, पशु पंखी हो, या कोई भी जीवजंतु हो, सभी के प्रति आत्मिक कर्तव्य होने से और

मुमुक्षु भव्य शाह का दीक्षा वर्षादान वरघोड़ा आज, दीक्षा कल

व्यापक बन जाता है।आचार्यश्री ने कहा कि जिस प्रकार भविष्य में डॉक्टर बनकर समाज को उपयोगी होने वाला विद्यार्थी उच्च अभ्यास हेतु अपने घर परिवार से दूर विदेश चला जाता है, एक सैनिक देश की सुरक्षा के लिए समाज-गाँव से दूर रहता है फिर भी बड़ी जिम्मेदारी निभाने के कारण उसे कोई अनुचित नहीं ठहराता। उसी प्रकार एक साधु, जीवसृष्टि के प्रति अपना कर्तव्य अदा करने जा रहा हो तो उसे छोटे कर्तव्यों से मुक्त होना ही पड़ता है, यह सार्वत्रिक नियम है। साधु के जीवन में परोपकार अनायास ही गुंथा हुआ है। वह

समाज में अपने उपदेश द्वारा संस्कारों का सींचन कर लोगों के हृदय को निर्मल बनाता है और इससे सामाजिक संतुलन बना रहता है। उदाहरण के लिए समाज में अपराध के बढ़ने का कारण है व्यक्ति का मानसिक दूषण, मन में उठने वाली खराब इच्छाएँ। जिस अपराध को नियंत्रित करने और समाज में कानून व्यवस्था बनाए रखने हेतु सरकार हर वर्ष करोड़ों का बजट बनाती है उसे नियंत्रित रखने में साधु-संतों की भूमिका अनायास ही सिद्ध होती है। वह दिन रात मेहनत करके, बड़ी लगन से, धैर्य से शास्त्रों का पठन करके, चिंतन-

मनन करके, एक पैसा लिए बगैर अपने और समाज के मनोधिकारों से लड़ते हैं। उपभोक्तावाद और प्रदूषण की समस्या से जूझती दुनिया में न्यूनतम संसाधनों के उपयोग और पर्यावरण हितैषी जीवनशैली अपनाकर साधु उपदेश दिए बगैर भी पर्यावरण संरक्षण की प्रभावशाली प्रेरणा प्रसारित करते हैं ।

दीक्षा के उपलक्ष्य में दिन भर हुए अनेक अनुष्ठान

प्रवचन के पूर्व पालकी में विराजित भगवान, गुरु भगवन्तों और मुमुक्षु का

सामैयापूर्वक दीक्षा मंडप तक प्रवेश हुआ। शंकरपुरम संघ के पदाधिकारियों ने दीक्षा मंडप का उद्घाटन किया। साथ ही दीक्षार्थी भव्य शाह और उनके परिवार के सदस्यों ने दीक्षा जीवन में अनुशासन और औचित्य को दर्शाती चित्र प्रदर्शनी का उद्घाटन किया। प्रदर्शनी में संघ के युवा सदस्य आंगतुकों को चित्रों की रोचक समझ प्रदान कर रहे हैं।

इस मौके पर आदिनाथ जैन संघ, शंकरपुरम के पदाधिकारियों ने आचार्यश्री से केसरिया आदिनाथ मंदिर की प्रथम वर्षगांठ पर ध्वजारोहण के अवसर पर निशा प्रदान करने का निवेदन किया। इसके बाद शक्रस्तव अभिषेक, हितशिक्षा, मंगलगीत, वस्त्र रंगाई, संयम उपकरणों की छाब भाई,

बहुमूल्य द्रव्यों से गुरुपूजन आदि दीक्षा की रस्में भी अदा की गईं। शाम को संयम सिम्फनी नामक कार्यक्रम में मुम्बई के नामी संगीतकार और गायक भाविक शाह, पारस गड़ा एवं देवांश डोशी ने वैराग्य और संयम के गीतों की प्रस्तुति द्वारा सना बाधा। दीक्षा महोत्सव के व्यवस्थापक कल्याण मित्र परिवार के सदस्य अभिषेक बम्ब ने बताया कि क्ल्या एवं वैराग्य का संदेश जन-जन तक पहुँचाने के उद्देश्य से शनिवार को मुमुक्षु का वर्षादान वरघोड़ा आयोजित किया गया है और शाम को विदाई समारोह होगा जिसमें अमन सोमायत और दीक्षार्थी भव्य शाह के बीच संवाद के माध्यम से एक नए अंदाज में दीक्षा जीवन के विभिन्न पहलुओं से श्रद्धालुओं को परिचित कराया जाएगा।



जो हृदय दूसरों के लिए धड़कता है, वही वास्तव में श्रेष्ठ है : डॉ वरुणमुनि

दक्षिण भारत राष्ट्रमत
dakshinbharat.com


बेंगलूरु। कृष्णगिरि की ओर विहार के दौरान रास्ते में उपस्थित जनों को संबोधित करते हुए डॉ. वरुणमुनिजी ने कहा कि जीवन में परिवर्तन तभी संभव है जब मनुष्य अपनी भूलों को सहजता से स्वीकार कर सही दिशा में आगे बढ़ने का संकल्प ले। उन्होंने बताया कि सच्चा जीवन-परिवर्तन किसी बाहरी चमत्कार का परिणाम नहीं होता, बल्कि वह आत्म-जागरण, सत्संग, सद्बिचार और निरंतर आत्म-साधना का फल होता है। उन्होंने यह भी कहा कि मनुष्य का अंतर्मन ही उसके जीवन की दिशा निर्धारित

करता है, यदि मन पवित्र, शांत और संयमित हो तो जीवन स्वयं ही उज्ज्वल हो जाता है। मुनिश्री ने विशेष रूप से चार बातों पर बल दिया। जैसे विचारों की पवित्रता, यानी विचार ही हमारे कर्मों को जन्म देते हैं। अतः शुद्ध विचार अपनाएँ और अपवित्र संकल्पों से दूरी बनाएँ। संयम और अनुशासन यानी अनियंत्रित जीवन दुःख का कारण है, जबकि अनुशासन हर सफल और सुखी जीवन का आधार है। सत्संग का महत्त्व अर्थात् सत्संग मनुष्य के भीतर सोया हुआ विवेक जागृत करता है। जिस घर में सत्संग होता है, वहाँ कलह और कषाय टिक नहीं सकते। करुणा और अहिंसा मतलब दूसरों के प्रति करुणा, सेवा और सहानुभूति

जीवन को महान बनाती है। जो हृदय दूसरों के लिए धड़कता है, वही वास्तव में श्रेष्ठ है। इम्यूनि श्रि ने उदाहरण देते हुए समझाया कि जैसे सूर्य अपनी रोशनी से अंधकार को दूर कर देता है, उसी प्रकार सद्गुरु का उपदेश जीवन के अज्ञान-अंधकार को समाप्त करने की शक्ति रखता है। मुनिश्री ने कहा कि धर्म केवल सुनने की वस्तु नहीं, वह आत्मा में धारण करने का गुण है। जो धर्म को व्यवहार में उतारता है, वही वास्तव में जीवन-परिवर्तन के पथ पर अग्रसर होता है। सभा में मधुर वक्ता रूपेश मुनि जी ने दिव्य भजन प्रस्तुत कर सभा को भक्तिरस से सराबोर कर दिया। उप प्रवर्तक श्री पंकज मुनि जी ने सभी को मंगल पाठ प्रदान किया।

कर्नाटक शास्त्रीय संगीत कार्यक्रम आज

बेंगलूरु/दक्षिण भारत। स्थानीय रामा ललितकला मंदिर द्वारा स्वर सेतु फाउण्डेशन के सहयोग से शनिवार शाम 5.30 बजे को बनशंकरी सेकेंड स्ट्रेज स्थित श्रीराम ललितकला मंदिर के सभागार में कर्नाटक शास्त्रीय संगीत कार्यक्रम आयोजित किया गया है। फाउण्डेशन की मंजू वेंकट ने बताया कि शास्त्रीय संगीत कार्यक्रम में शास्त्रीय गायक वेंकट आयलूर कर्नाटक शास्त्रीय गायन की प्रस्तुति देंगे। उनके साथ में वायलिन पर सीवी श्रुति, मृदंगम पर बीएस आनन्द तथा घट पर आर. अभिजीत संगत देंगे।



अभिवादन

बेंगलूरु में शुक्रवार को केंद्रीय मंत्री एचडी कुमारस्वामी ने कर्नाटक में 17वें फाउंडर्स डे के उद्घाटन के दौरान अद्विचुंनगिरी शिक्षण ट्रस्ट के प्रेसिडेंट निर्मलानंदनाथ स्वामीजी का अभिवादन किया।



मेरी 40 वर्षों से यही शिकायत रही है : कमल हासन

पणजी/भाषा

अभिनेता कमल हासन ने शुक्रवार को कहा कि स्वतंत्र सिनेमा भी भारत की तरह स्वतंत्र है और वह मुख्यधारा के बाहर की फिल्मों को सिनेमाघरों में जगह नहीं मिलने का मुद्दा पिछले चार दशक से उठाते आ रहे हैं। हासन अपनी फिल्म ‘अमरन’ की स्क्रीनिंग से पहले भारतीय अंतरराष्ट्रीय फिल्म महोत्सव (आईएफएफआई) के रेड कार्पेट पर नजर आए। इस फिल्म का निर्माण हासन के बैनर ‘राज कमल फिल्म्स इंटरनेशनल’ तले किया गया है।

‘अपूर्वा रांगल’, ‘नायकन’, ‘थेवर मान’, ‘सदमा’, ‘पुष्पक विमान’ और ‘चाची 420’ जैसी फिल्मों के जरिये अपने अभिनय कौशल का लोहा मनवाने वाले हासन का मानना ​​है कि स्वतंत्र

सिनेमा को मुख्यधारा के सिनेमा के समान ढांचे में नहीं ढाला जाना चाहिए। उन्होंने ‘पीटीआई-भाषा’ से कहा, स्वतंत्र सिनेमा बहुत स्वतंत्र है, भारत जितना ही स्वतंत्र... इसे व्यवसायिक सिनेमा के सीमित दायरे में न लाएं। मुख्यधारा के बाहर की फिल्मों को सिनेमाघरों में जगह नहीं मिलने के बारे में पूछे जाने पर हासन ने कहा, हां, लगभग 40 वर्षों से मैं भी यही शिकायत करता आ रहा हूं। रेड कार्पेट पर हासन के साथ ‘अमरन’ के उनके सह-कलाकारों शिवकार्तिकेयन और साई पब्बदी ने भी चहलकदमी की।

‘अमरन’ की कहानी मेजर मुकुंद वर्धराजन के जीवन पर आधारित है, जो 2014 में कश्मीर में एक आतंकवाद विरोधी अभियान के दौरान शहीद हो गए थे।



ध्यान के माध्यम से विसर्जन, इमोशन पर नियंत्रण संभव : साध्वीश्री पुण्ययशा

दक्षिण भारत राष्ट्रमत
dakshinbharat.com

बेंगलूरु। शहर के मैसूरु रोड स्थित इंगलटन मेमोरियल पार्क पिरामिड में साध्वी श्री पुण्ययशाजी की निशा में दीर्घांश प्रेक्षा तथा ज्योति केन्द्र प्रेक्षा के प्रयोग करवाए गए। साध्वी श्री विनितयशजी व बोधिप्रभाजी भी ध्यान कक्षा में

उपस्थित थीं। साध्वी पुण्ययशा जी ने कहा कि ध्यान के माध्यम से विसर्जन, इमोशन पर नियंत्रण होता है। प्रेक्षा ध्यान से चेतना केन्द्रों (चक्रों) का जागरण होता है जिसके कारण आन्तरिक रसायनों का परिवर्तन होता है और शारीरिक, मानसिक, भावनात्मक व आध्यात्मिक स्वास्थ्य की प्राप्ति होती है। साध्वीश्री ने सबको प्रतिदिन दीर्घांश प्रेक्षा व समवर्ती

धास प्रेक्षा करने की प्रेरणा दी। इस मौके पर राजराजेश्वरीनगर तैरापथ सभा के अध्यक्ष राकेश छाजेड़ ने अपने अनुभव बताते हुए ध्यान को जीवन में अनिवार्य रूप से करने के फायदे बताए। कार्यक्रम में सभा के मंत्री गुलाब बाँडिया, मनोहरलाल चावत तथा बिड़दी के पदमचन्द खटेड़, सुनील नाहटा सहित उपस्थित जनों ने मंगलपाठ श्रवण किया।



कांकरेज प्रगति समाज की नई कार्यकारिणी समिति गठित

दक्षिण भारत राष्ट्रमत
dakshinbharat.com

बेंगलूरु। स्थानीय कांकरेज प्रगति समाज की साधारण बैठक में वर्ष 2025-26 की नई कार्यकारिणी समिति का गठन किया गया जिसमें सर्वसम्मति से सुरेश

शाह को अध्यक्ष, अरविंद शाह व प्रदीप शाह को उपाध्यक्ष, मनोज शाह को सचिव, जिप्रेश शाह एवं प्रदीप शाह को सहसचिव, संदीप शाह को कोषाध्यक्ष, तुषार शाह को सहकोषाध्यक्ष नियुक्त किया गया। युवा समिति में विरल शाह, जिप्रेश शाह, आकाश शाह को नियुक्त किया गया। नए अध्यक्ष सुरेश शाह ने सभी

के प्रति आभार व्यक्त करते हुए नए पदाधिकारियोंको शुभकामनाएं दी। सचिव मनोज शाह ने बताया कि कांकरेज प्रगति समाज का गठन 55 वर्ष पूर्व आपसी मेलमिलाप व व्यापार विकास के लिए किया गया था। यह समाज अनेक धार्मिक, सामाजिक एवं चिकित्सा आदि क्षेत्रों में कार्यरत है।



ऑफिस दर्शन के तहत ‘स्वास्थ्य, ज्ञान और वेलनेस’ पर आयोजित हुआ प्रेरक

दक्षिण भारत राष्ट्रमत
dakshinbharat.com

बेंगलूरु। जीतो जेबीएन वी-कनेक्ट महिला व्यवसाय रेफरल समूह द्वारा दूसरे ऑफिस दर्शन कार्यक्रम के तहत योग निकेतन आश्रम में एक कार्यक्रम का आयोजन

किया जिसकी मेजबानी ‘यू-फिट न्यूट्रीशन’ की संस्थापिका मोक्षा सोलंकी ने की। मोक्षा सोलंकी ने स्वास्थ्य और पोषण को सरल, सहज तथा वैज्ञानिक दृष्टिकोण से समझाया। इस सत्र में उन्होंने संतुलित आहार के महत्व, लंबी अवधि तक ऊर्जा बनाए रखने हेतु पोषक तत्वों के सही संतुलन तथा

कोलेस्ट्रॉल, डायबिटीज और दैनिक खान-पान से जुड़े मिथकों पर स्पष्ट जानकारी साझा की। उन्होंने कहा कि परिवर्तन तभी आसान होता है जब ज्ञान स्पष्ट हो और कर्म निरंतर हो। इस मौके पर नार्थ लेडीज विंग की अध्यक्ष लक्ष्मी बाफना, महामंत्री रक्षा छाजेड़ सहित कुल 35 सदस्याएं उपस्थित थीं।